

MAK

1

2

3

4

5

6

7

8

9

10

11

12

13

14

15

16

ISI 1

Nmalite ozi ọma jesus Kraist, Ọkpara Chineke.

² Dika edeworo ya n'akwukwọ Aisaia onye-amuma, si, Le, Mu onwem nēzipu onye-ozim ka ọ ga n'iru gi, Onye gēmezi uzọ-gi;

³ Olu otù onye nēti nkpu n'ọhia, si, Dozienu uzọ Onye-nwe-ayi, Me okporo-uzọ-Ya ka ha guzozie;

⁴ Jọn putara ìhè, onye nēme baptism n'ọhia, nēkwusa kwa baptism nchèghari inwe nḅaghara nmehie.

⁵ Ala Judia nile na ndi Jerusalem nile nāpukuru ya; ọ neme kwa ha baptism n'osimiri Jọdan, ha nēkwuputa nmehie nile ha.

⁶ Jọn nēyi aji camel, nēke kwa akpukpọ-ọkiké n'úkwù-ya, nēri kwa igurube na manu-aḅu nke ọhia.

⁷ Ọ nēkwusa kwa, si, Onye kam ike nābia n'azum, Onye m'nērughi iruru ala itọpu eriri akpukpọ-ukwu-Ya abua.

⁸ Mu onwem jiri miri me unu baptism; ma Onye ahu geji Mọ Nsọ me unu baptism.

⁹ O rue na mḅe ahu, Jisus siri na Nazaret nke Galili bia, Jọn we mee Ya baptism nime Jọdan.

¹⁰ Ngwa ngwa mḅe O si na miri nārigo, Ọ huru elu-igwe ka ha nāḍowa, Ọ hu-kwa-ra Mọ Nsọ dika nduru ka Ọ nēfedakwasi Ya:

¹¹ olu we si n'elu-igwe ahu da, si, Gi onwe-gi bu Ọkparam M'huru n'anya, ihe-Gi dim ezi nma.

¹² Ngwa ngwa Mọ Nsọ we chua Ya ba n'ọhia.

¹³ O we nọ n'ọhia ọgu ubọchi abua, Setan nānwa Ya; Ya na anu ọhia nile nọ kwa; ndi-mọ-ozì nēje-kwa-ra Ya ozi.

¹⁴ Ma mḅe arasiiri Jọn nye, Jisus biara na Galili, nēkwusa ozi ọma Chineke,

¹⁵ si, Oge ezuwo, ala-eze Chineke di kwa nso: chègharianu, kwe-kwa-nu n'ozì ọma.

¹⁶ Mḅe Ọ nāga n'usọ oké osimiri Galili, O we hu Saimon na Andru nwa-nne Saimon ka ha nāwuye úḅú n'oké osimiri: n'ìhi na ha bu ndi-ọkù.

¹⁷ Jisus we si ha, Bianu som n'azu, M'gēme kwa ka unu buru ndi-ọkù nākuta madu.

¹⁸ Ngwa ngwa ha we rapu ihe nile ha ji eḅu azù, so Ya.

¹⁹ Mḅe Ọ gara n'iru nke-ntà, O we hu Jemes nwa Zebedi, na Jọn nwa-nne-ya, ndi nọ kwa n'uḅọ, nēkezi ihe ha ji eḅu azù.

²⁰ Ngwa ngwa O we kpọ ha: ha we rapu nna-ha Zebedi n'uḅọ, ya na ndi-ọlu egoro ego, ha je so Ya n'azu.

- ²¹ Ha we ga ba na Kapanaum; ngwa ngwa O we ba n'ulo-nzukọ-ha n'ubọchi-izu-ike we nēzị ihe.
- ²² Ibobo ozizí-Ya we nwua ha n'aru: n'ihì na Ọ nēzị ha ihe dika O nwere ike, ọ bughì kwa dika ndi-ode-akwukwọ.
- ²³ Ngwa ngwa nwoke nke di n'aka mọ nādighi ọcha we nọ n'ulo-nzukọ-ha; o we tisie nkpu ike,
- ²⁴ si, Gini ka ayi na Gi nwekọrọ, Jisus Onye Nazaret? Ì biara ila ayi n'iyì? Amataram gi Onye I bu, Onye Nsọ ahu nke Chineke.
- ²⁵ Jisus we bara ya nba, si, Kpuchie ọnu-gi, si kwa nime ya puta.
- ²⁶ Mọ ahu nādighi ọcha we se ya, were kwa oké olu kpọ nkpu, we si nime ya puta.
- ²⁷ Ibobo we nwua ha nile n'aru, nke mere ka ha jurita onwe-ha, si, Gini bu nka? ozizí ọhu! ọ bu n'ike ka Ọ nēnye ọbuná ndi-mọ nādighi ọcha iwu, ha nāña kwa Ya nti.
- ²⁸ Ngwa ngwa ewe kọsa akukọ-Ya ebe nile n'ala dum di Galili gburugburu.
- ²⁹ Ngwa ngwa, mọ ha putasiri n'ulo-nzukọ ahu, ha we ba n'ulo Saimon na Andru, ha na Jemes na Jọn.
- ³⁰ Ma nne nwunye Saimon nēdina n'aru-ọku; ngwa ngwa ha we gwa Ya okwu bayere nwanyi ahu:
- ³¹ O we jekuru ya, jide ya n'aka, palie ya; aru-ọku ahu we rapu ya, ọ nējere ha ozi.
- ³² Ma mọ o ruru anyasi, mọ anyanwu dara, ha nēkutara Ya ndi aru nādighi nma, na ndi mọ ọjọ jì
- ³³ Obodo ahu dum we zukọ n'ọnu-uzọ.
- ³⁴ O we me ka aru ọtutu madu di ike, bú ndi aru nādighi nma n'ọria di iche iche, Ọ chupu kwa ọtutu ndi-mọ ọjọ; O kweghi kwa ndi-mọ ọjọ kwue okwu, n'ihì na ha matara Ya.
- ³⁵ O we bilie n'isi-ututu, n'ezi abali, pua, je n'ebe bu ọhia, nọ nēkpe ekpere n'ebe ahu.
- ³⁶ Saimon na ndi ya na ha nọ we ọaso Ya;
- ³⁷ ha we chọta Ya, si Ya, Madu nile nāchọ Gi.
- ³⁸ O we si ha, Ka ayi ga ebe ọzọ n'obodo nile so nka, ka M'kwusa kwa n'ebe ahu; n'ihì na ọ bu ime nka ka M'putara.
- ³⁹ O we ba n'ulo-nzukọ nile ha gazue na Galili dum, nēkwusa ozi ọma nāchupu kwa ndi-mọ ọjọ.
- ⁴⁰ Onye-ekpenta we biakute Ya, nāriọ Ya, nēbu-kwa-ra Ya ikperè, nāsi kwa Ya, Ọ buru na I nāchọ, I puru ime ka m'di ọcha.
- ⁴¹ O we nwe ọmiko, setipu aka-Ya, metu ya, si ya, Anamachọ; ka eme ka i di ọcha.
- ⁴² Ngwa ngwa ekpenta ahu we rapu ya, eme kwa ka ọ di ọcha.
- ⁴³ O we dọ ya aka na nti nke-uku, we chupu ya ngwa ngwa,
- ⁴⁴ si ya, Lezi anya ka i ghara igwa onye ọ bula okwu ọ bula: ma laba, were onwe-gi gosi onye-nchu-àjà, che kwa n'iru Chineke ihe bayere ime gi ka i di ọcha nke Moses nyere n'iwu, ka ọ buru ha àmà.
- ⁴⁵ Ma ọ puru, malite ikwusazu ya, na ifesa okwu ahu, nke mere na O nweghi ike ọzọ ibà nime obodo n'iru ọra, kama Ọ nọ n'azu obodo n'ebe bu ọhia: ha we si n'ebe nile nābiakute Ya.

Mḡe Ȯ batara ȡȡ na Kapanaum mḡe ubȡchi ufȡdu gasiri, ewe nu na Ȯ nȡ nime ulo.

² Otutu madu we zukȡ, nke mere na uzȡ adighi ȡȡ, ȡȡ, ȡbunȡ n'ȡnu-uzȡ: Ȯ nȡgwa kwa ha okwu Chineke.

³ Ha we bia, kutara Ya otȡ onye akuku-arȡ-ya nwuru anwu, nke madu anȡ nȡbu.

⁴ Mḡe ha apughi ikuru ya biakute Ya n'ihȡ ġgwȡ madu, ha we kpupu elu ulo ebe Ȯ nȡ: mḡe ha gwupusiri ya, ha we buda ute nke onye akuku-arȡ-ya nwuru anwu nȡdȡna.

⁵ Mḡe Jisus huru okwukwe-ha Ȯ si onye ahu akuku-arȡ-ya nwuru anwu, Nwa, anȡḡaghara gi nmehie-gi nile.

⁶ Ma ufȡdu n'etiti ndi-ode-akwukwȡ nȡnȡdu ala n'ebe ahu, nȡtule kwa okwu n'obi-ha,

⁷ si, Gini mere Nwoke a nȡkwu okwu otȡ a? Ȯ nȡkwulu Chineke: ȡnye puru ġḡaghara nmehie, ma-ȡbughi otȡ Onye, bȡ Chineke?

⁸ Ngwa ngwa ebe Jisus mazuru nime mȡ-Ya na ha nȡtule okwu nime onwe-ha otȡ a, Ȯ si ha, Gini mere unu nȡtule ihe ndia n'obi-unu?

⁹ Ȣle nke ka nfe, isi onye akuku-arȡ-ya nwuru anwu, Anȡḡaghara gi nmehie-gi nile; ma-ȡbu isi, Bilie, chiri ute-gi, jeghari kwa?

¹⁰ Ma ka unu we mata na Nwa nke madu nwere ike n'elu uwa ġḡaghara nmehie, (Ȯ si onye ahu akuku-arȡ-ya nwuru anwu),

¹¹ M'si gi, Bilie, chiri ute-gi, la n'ulo-gi.

¹² O we bilie, chiri ute-ya ngwa ngwa, pua n'iru ha nile; nke mere ka ibobo nwua ha nile n'aru, ha we to Chineke, si, Ȯ dighi mḡe ȡ bula ayi huru ya otȡ a.

¹³ O we pua ȡȡ ga n'usȡ okȡ osimiri; ġgwȡ madu ahu nile we nȡbiakute Ya, Ȯ nȡzȡ kwa ha ihe.

¹⁴ Mḡe Ȯ nȡga, Ȯ hu Livai nwa Alfȡs, ka ȡ nȡduru n'ulȡ-ȡtȡ, Ȯ si ya, Som. O we bilie, so Ya

¹⁵ O rue, na Ȯ nȡduru na nri n'ulo-ya, ȡtutu ndi ȡna-utu na ndi-nmehie so-kwa-ra Jisus na ndi nȡso uzȡ-Ya nȡdu na nri: n'ihȡ na ha di ȡtutu, ha nȡso kwa Ya.

¹⁶ Mḡe ndi-ode-akwukwȡ di n'etiti ndi-Farisi huru na O nȡso ndi-nmehie na ndi-ȡna-utu ahu eri ihe, ha we si ndi nȡso uzȡ-Ya, Gini mere Ȯ nȡso ndi-ȡna-utu na ndi-nmehie ahu eri ihe?

¹⁷ Mḡe Jisus nuru ya, Ȯ si ha, Nkpȡ dibia akpaghi ndi di ike, kama ȡ nȡkpa ndi arȡ nȡdighi nma: abiaghȡ ikpȡ ndi ezi omume, kama ȡ bu ndi-nmehie.

¹⁸ Ndi nȡso uzȡ Jȡn na ndi-Farisi nȡbu kwa ȡnu: ha we bia, si Ya, N'ihȡ gini ka ndi nȡso uzȡ Jȡn na ndi nȡso uzȡ ndi-Farisi nebu ȡnu, ma ndi nȡso uzȡ-Gi adighi-ebu ȡnu?

¹⁹ Jisus we si ha, Umu-ndikȡ nke ulo anȡlu nwunye ȡhu, ȡ gȡbu na ha puru ibȡ ȡnu mḡe ha na Onye nȡlu nwunye ȡhu nȡnȡ? ka oge ra ha na Onye nȡlu nwunye ȡhu nȡnȡ ha apughi ibȡ ȡnu.

²⁰ Ma ubȡchi gȡbia, mḡe agȡnapu ha Onye nȡlu nwunye ȡhu, mḡe ahu ka ha gȡbu kwa ȡnu n'ubȡchi ahu.

²¹ Ȯ dighi onye ȡ bula nȡwere iberibe ȡkwȡ ȡḡuḡa ȡhu dukȡta n'uwe ochie: eme otȡ a, nke kwesiri imechi ya nȡȡkapu ihe n'aru-ya, nke-ȡhu nȡȡkapu n'aru nke-ochie, ndȡka jȡkariri nȡ aputa.

²² Ȯ dighi kwa onye ȡ bula nȡḡaye manya-vine ȡhu na karama-akpukpȡ ochie: eme otȡ a, manya-vine gȡḡawa karama-akpukpȡ ahu, manya-vine na karama-akpukpȡ ala kwa n'iyȡ: ma anȡḡaye manya-vine ȡhu na karama-akpukpȡ ȡhu.

²³ O rue, na Ȯ nȡga n'etiti ubi ȡka n'ubȡchi-izu-ike; ndi nȡso uzȡ-Ya we malite ġghȡ oko ȡka mḡe ha nȡga.

- ²⁴ Ndi-Farisi we si Ya, Le, gini mere ha nēme n'ubochi-izu-ike ihe nēzighi ezi n'iwu?
- ²⁵ O we si ha, Ọ dighi m̀be ọ bula unu guru ihe Devid mere, m̀be ọ nọ na nkpa, m̀be agu gu-kwa-ra ya, ya onwe-ya, na ndi soro ya?
- ²⁶ Otú ọ batara n'ulo Chineke m̀be Abaiata bu onye-isi-nchu-àjà, rie ọbe achicha anēche n'iru Chineke, nke nēzighi ezi n'iwu ka erie, kama ọ bu nání ndi-nchu-àjà ka o ziri ezi, o we nye kwa ndi ya na ha yikọ?
- ²⁷ O we si ha, Emere ubochi-izu-ike n'ihí madu, emeghi madu n'ihí ubochi-izu-ike:
- ²⁸ ya mere Nwa nke madu ji buru kwa Onye-nwe ubochi-izu-ike.

ISI 3

- I** bà-kwa-ra ọzọ n'ulo-nzukọ-ha; otù nwoke nọ kwa n'ebe ahu nke aka-ya kponwuru akponwu.
- ² Ha we nēche Ya, ma Ọ gēme ka aru-ya di ike n'ubochi-izu-ike; ka ha we bo Ya ebubo.
- ³ O we si nwoke ahu aka-ya kponwuru akponwu, Bilie, puta n'etiti.
- ⁴ O we si ha, Ò ziri ezi n'iwu ime ezi ihe, ma-ọbu ime ihe ọjọ, n'ubochi-izu-ike? ịzọputa ndu, ma-ọbu ịbụ ebu? Ma ha kpuchiri ọnu-ha.
- ⁵ M̀be O lesiri ha anya gburugburu n'íwe, ebe ọ nēwuta Ya nke-uku, bú na anēme ka obi-ha ma etili, O we si nwoke ahu, Setipu aka-gi. O we setipu ya: ewe me ka aka-ya di ka ọ di mbu.
- ⁶ Ndi-Farisi we pua, ngwa ngwa ha na ndi Herod we ịa ịzù megide Ya, ka ha gēsi la Ya n'iyì.
- ⁷ Jisus we wezuga Onwe-ya, Ya na ndi nēso uzọ-Ya, je oké osimiri: oké ọtutu madu si na Galili soro: oké ọtutu madu si kwa na Judia,
- ⁸ si kwa na Jerusalem, si kwa n'Aidumia, na ofè Jọdan, na buruburu Taia na Saidon, biakute Ya, m̀be ha nuru ihe nile Ọ nēme, ka ha ra.
- ⁹ O we gwa ndi nēso uzọ-Ya okwu, ka otù uọ ntà di nēche Ya n'ihí ịgwè madu ahu, ka ha ghara ikpaụ Ya:
- ¹⁰ n'ihí na O mereri ka aru ọtutu madu di ike; ya mere na ha dagidere Ya ka ha metu Ya aka, ka ha ra, bú ndi ajọ ọria di iche iche di n'aru.
- ¹¹ Ọzọ, m̀be ọbula ndi-mọ nādighi ọcha lere Ya anya, ha nāda n'ala n'iru Ya, nēti nkpu, si, Gi onwe-gi bu Ọkpara Chineke.
- ¹² Ọ nābasi-kwa-ra ha nba ike, ka ha ghara ime ka Ọ puta ịhè.
- ¹³ O we rigo n'ugwu ahu, kpọ ha biakute Ya, bú ndi Ya onwe-ya chọrọ: ha we jekuru Ya.
- ¹⁴ O we me ndikom iri na abua, ka Ya na ha we biri, ka O we nēzipu kwa ha ikwusa ozi ọma,
- ¹⁵ na inwe ike ichupu ndi-mọ ọjọ:
- ¹⁶ Saimon ka O nyekwasiri aha Pita;
- ¹⁷ na Jemes nwa Zebedi, na Jọn nwa-nne Jemes; ha ka O nyekwasiri aha Boanajis, nke bu, Umu ébè-elu-igwe:
- ¹⁸ na Andru, na Filip, na Batolọmiu, na Matiu, na Tomas, na Jemes nwa Alfios, na Tadios, na Saimon Kananaios,
- ¹⁹ na Judas Iskariot, onye ra-kwa-ra Ya nye. O we ba n'ulo.
- ²⁰ ịgwè madu we ịakọ ọzọ, ya mere na ha apughi ọbuná iri nri.
- ²¹ M̀be ndi-ikwu-Ya nuru ya, ha we pua ijide Ya: n'ihí na ha nāsi, Anya adighi Ya nma.

- ²² Ndi-ode-akwukwọ ndi si na Jerusalem ridata we si, O nwere Beelzebul; ha si kwa, N'ike onye-isi ndi-mọ ọjọ ka Ọ nāchupu ndi-mọ ọjọ.
- ²³ O we kpọ ha biakute Ya, si ha n'ilu di iche iche, Sètan Si aña pu ichupu Setan?
- ²⁴ Ọzọ, ọ buru na ala-eze ekewa megide onwe-ya, ala-eze ahu apughi iguzo.
- ²⁵ Ọ buru kwa na èzí-na-ulo ekewa megide onwe-ya, èzí-na-ulo ahu agaghi-apu iguzo.
- ²⁶ Ọ buru kwa na Setan ebiliwo megide onwe-ya, we kewa, ọ pughi iguzo, kama o nwere ọgwugwu.
- ²⁷ Ma ọ dighi onye ọ bula puru ibà n'ulo onye di ike, na ipunara ya ihe-ya nile, ma ọ buru na o bughi uzọ ke onye ahu di ike aḅu; mḅe ahu ọ gāpunara kwa ya ihe di n'ulo-ya.
- ²⁸ N'ezie asim unu, Na agāḅaghara umu madu nmehie-ha nile, na nkwulu-ha, ka ha ra, bú nke ha gēji kwulu:
- ²⁹ ma onye ọ bula nke gēkwulu Mọ Nsọ enweghi nḅaghara rue mḅe ebighi-ebi, ma nmehie ebighi-ebi nātuhi ya:
- ³⁰ n'ih i na ha nāsi, O nwere mọ nādighi ọcha.
- ³¹ Nne-Ya na umu-nne-Ya abia kwa; ha we guzo n'èzí, zigara Ya ozi, nākpọ Ya.
- ³² Ìgwè madu nānọ kwa Ya buruburu; ha we si Ya, Le, nne-Gi na umu-nne-Gi nọ n'èzí nāchọ Gi.
- ³³ O we za ha, si, Ònye bu nnem na umu-nnem?
- ³⁴ Mḅe O lesiri ha anya buruburu, bú ndi nọ Ya buruburu, Ọ si, Le, nnem na umu-nnem!
- ³⁵ N'ih i na onye ọ bula nke gēme ihe Chineke nāchọ, onye ahu bu nwa-nnem nwoke, na nwa-nnem nwanyi, na nnem.

ISI 4

Ọ we malite ọzọ izi ihe n'usọ oké osimiri. Oké ìgwè madu uku we zukọ n'ebe Ọ nọ, ya mere Ọ batara n'ubọ, we nọdu ala n'osimiri; ìgwè madu ahu nile we nọ n'usọ oké osimiri n'elu ala.

- ² O we zí ha ọtutu ihe n'ilu di iche iche, si ha n'ozizi-Ya,
- ³ Nurunu: Le, ọgha-nkpuru puru ka ọ gha nkpuru:
- ⁴ o rue, mḅe ọ nāgha, ufọdu dara n'akuku uzọ, anu-ufe we bia tuturie ha.
- ⁵ Nkpuru ọzọ we da n'ala nkume, ebe ha nēnweghi ájá ri nne; ngwa ngwa ha we pulite, n'ih i na ha enweghi ájá di omimi:
- ⁶ ma mḅe anyanwu wara, ha chanwua; ha we kponwua, n'ih i na ha enweghi nkporọgwu.
- ⁷ Nkpuru ọzọ we da n'etiti ogwu, ogwu ahu we tolite, kpaḅue ha, ha amighi kwa nkpuru.
- ⁸ Nkpuru ọzọ we da n'ala di nma, ha we nāmi nkpuru, nētó nāba kwa uba; ha we mia, otù orú na iri, ọzọ ọgu atọ, ọzọ ọgu ise.
- ⁹ O we si, Onye nwere nti inu ihe, ya nu.
- ¹⁰ Mḅe nání Ya nọ, ndi nọ Ya buruburu na ndikom iri na abua ahu we jua Ya ilu ahu.
- ¹¹ O we si ha, Ọ bu unu ka enyeworo ihe-omimi ala-eze Chineke: ma anēmere ndi nọ n'èzí ihe nile n'ilu:
- ¹² ka ha we hu n'ọhuhu, ghara ihuta; ka ha we nu kwa n'ọnununu, ghara inuta; ka ha ghara ichighari mḅe ọ bula, ewe gḅaghara ha.
- ¹³ O we si ha, Ònu amataghi ilu a? ònu gēsi kwa aña mara ilum nile?
- ¹⁴ Ọgha-nkpuru nāgha okwu Chineke.
- ¹⁵ Ma ndia bu ndi nọ n'akuku uzọ ahu, ebe anāgha okwu ahu; ma mḅe ọ bula ha nuru,

ngwa ngwa Setan abia, we napu okwu nke aghaworo nime ha.

16 Otú ahu, ndia bu kwa ndi anāgha n'ebe nkume ahu, ndi, m̀be ọ bula ha nuru okwu ahu, ngwa ngwa ha were ọ̀nù jide ya;

17 ma ha enweghi nkporogwu nime onwe-ha, kama ha nānọ nwa oge; emesia, m̀be nkpaḅu ma-ọbu nsoḅu putara n'ihì okwu ahu, ngwa ngwa ha ma n'onyà.

18 Ndi ọzọ bu kwa ndi anāgha n'etiti ogwu ahu; ndia bu ndi nuru okwu ahu,

19 ma ncheḅu nile nke oge a, na aghughọ nke àkù, na nbata nke agu ihe di iche iche ọzọ, nākpāḅu okwu ahu, o we ghọ ihe nāmighi nkpuru.

20 Ndi ahu bu kwa ndi aghara n'ala ahu di nma; ndi ọ bula ndi nānu okwu ahu, we nara ya, we mia nkpuru, otù orú na iri, ọzọ ọgu atọ, ọzọ ọgu ise.

21 O we si ha, Ànēbute oriḅna ka adọba ya n'okpuru m̀bé', ma-ọbu n'okpuru ihe-ndina? ọ bughi ka adọba ya n'elu ihe-idọba-oriḅna?

22 N'ihì na ọ dighi ihe ezoro ezo, ma-ọbughi ka ewe me ka ọ puta ìhè; ọ dighi kwa ihe emere ka ọ buru ihe ezoro ezo, kama ọ bu ka o we puta ìhè.

23 Ọ buru na onye ọ bula nwere nti inu ihe, ya nu.

24 O we si ha, Lezienụ anya ihe unu nānu: ihe unu jì tù ihe ka agēji tùru unu: agēnye kari kwa unu.

25 N'ihì na onye nwere, onye ahu ka agēnye: onye nēnweghi kwa, ọbuná ihe o nwere ka agānapu ya.

26 O we si, ọ bu otu a ka ala-eze Chineke di, ọ di ka m̀be madu tupuru nkpuru n'ala;

27 we raru ura teta kwa abali na ehiehie, nkpuru ahu we pue tó kwa, onye ahu amaghi ka o si me.

28 Ala nāmi nkpuru site n'onwe-ya; mbu npute, emesia oko, emesia ọka kara aka n'oko.

29 Ma m̀be ọ bula nkpuru chara, ngwa ngwa o were mma-iwe-ihe-ubi webe, n'ihì na m̀be owuwe-ihe-ubi abiawo.

30 O we si, Ayi gēsi aña tunyere ala-eze Chineke? ma-ọbu n'ìlu gini ka ayi gātu ya?

31 Ọ di ka nkpuru mustard, nke, m̀be ọ bula aghara ya n'ala, ọ bu ezie na ọ di ntà kari nkpuru nile di n'ala;

32 ma m̀be ọ bula aghara ya, o tó, ghọ ihe b̀kari ihe nile anāku n'ubi, o we waputa oké alaka; nke mere ka anu-ufe nile nke elu-igwe pu inọ n'okpuru òdò-ya.

33 O nēji kwa ọtutu ilu di otú a gwa ha okwu Chineke, dika ha puru inu ya:

34 ma asi na O jighi ilu Ọ dighi-agwa ha okwu: ma m̀be Ya na ha nọ iche Ọ nākọrọ ndi nke Ya nēso uzọ-Ya ihe nile.

35 N'ubochi ahu, m̀be o ruru anyasi, O we si ha, Ka ayi gabiga n'ofè ọzọ.

36 Ha we rapu ìgwè madu ahu, we kuru Ya, otú di, tiyere onwe-ha n'ubọ ahu. Uḅọ ufodu ọzọ di kwa nke nēso Ya.

37 Oké ajọ ifufe we fe, ebili-miri we nāwubà n'ubọ ahu, ya mere na miri nēju n'ubọ ubu a.

38 Ma Ya onwe-ya nọ n'isi ubọ, nāraru ura n'elu ohiri-isi: ha we kpote Ya, Si Ya, Onye-ozizí, Ò metughi Gi n'obi na ayi nāla n'iyì?

39 O we teta, bara ifufe nba, si kwa oké osimiri, Di jū, kpuchie ọnu-gi. Ifufe we febie, oké ndaju we di.

40 O we si ha, Gini mere unu nātu ujọ? ùnu akēnweghi okwukwe?

41 Ha we tua oké egwu, sirita onwe-ha, Ònye bu kwa onye a, na ọbuná ifufe na oké osimiri nāña Ya ntí?

Ha we bia rue ofè ọzọ nke oké osimiri ahu, n'ala ndi Gerasa.

² Mbe Ọ putasiri n'ụbọ, ngwa ngwa nwoke nke di n'aka mọ nādighi ọcha we si n'ebe anēlì ozu zute Ya,

³ nwoke ahu nwere ebe-obibi-ya n'ebe ahu anēlì ozu: ọ dighi kwa onye ọ bula puru ike ya aḅu ọzọ, ọbuná ma ewere nkporọ;

⁴ n'ihì na ewereri nkporọ-ukwu na nkporọ ke ya ọtutu mḅe, o we nyajipusia nkporọ nile, kujisia nkporọ-ukwu nile: ọ dighi kwa onye ọ bula di ike imeju ya anya.

⁵ Mḅe nile, abali na ehiehie, o nēti kwa nkpu, were kwa nkume nēyikasi onwe-ya, n'ebe anēlì ozu na n'ugwu.

⁶ Mḅe ọ huru Jisus n'ebe di anya, o we ḅa ọsọ, kpọ isi ala nye Ya;

⁷ mḅe o tisiri nkpu n'oké olu, o we si, Gini ka mu na Gi nwekọrọ, Jisus, Ọkpara Chineke Nke kachasi ihe nile elu? Ewerem Chineke ḅa Gi iyi, emekpalam aru.

⁸ N'ihì na Ọ nāsi ya, Si nime nwoke a puta, gi mọ nādighi ọcha.

⁹ O we jua ya, Òle aha-gi? Ọ si Ya, Aham bu Legion; n'ihì na ayi di ọtutu.

¹⁰ Ọ we riọsie Ya ike ka Ọ ghara izipu ha n'ala ahu.

¹¹ Ma oké ìgwè ezì di n'ebe ahu na nso ugwu ahu nāta nri.

¹² Ha we riọ Ya, si, Ziga ayi nime ìgwè ezì ahu, ka ayi we ba nime ha.

¹³ O we kwere ha. Ndi-mọ ahu nādighi ọcha we puta, je ba n'ìgwè ezì ahu: ìgwè ezì we nudà n'ebe ahu di nkputankpu dabà n'oké osimiri, ha ruru dika nnù ise; miri we ḅaḅue ha.

¹⁴ Ndi nāzù ha we ḅalaga, kọsa ya n'obodo ahu na n'ubi. Ha we bia ihu ihe ọ bu, bú nke emereri.

¹⁵ Ha we biakute Jisus, le onye ahu ndi-mọ ọjọ ji ka ọ nọduru ala, yiri uwe, uche-ya zu-kwa-ra oké, bú onye nwere legion ahu: ha we tua egwu.

¹⁶ Ndi huru ya we kọrọ ha otú emere onye ahu ndi-mọ ọjọ ji, na okwu ìgwè ezì ahu.

¹⁷ Ha we malite iriọ Ya ka Ọ pua n'ókè-ala-ha.

¹⁸ Mḅe Ọ nābà nime ụbọ, onye ahu ndi-mọ ọjọ jiri na mbu we riọ Ya ka ya na Ya biri.

¹⁹ Ma O kweghi ya, kama Ọ si ya, La n'ulo-gi, lakuru ndi nke gi, kọrọ ha ihe nile, ka ha ra, bú nke Onye-nwe-ayí meworo gi, na otú O mere gi ebere.

²⁰ O we je, malite ikwusa na Dekapolis ihe Jisus mere ya, ka ha ra: o we ju madu nile anya.

²¹ Mḅe Jisus gasiri ọzọ n'ụbọ ahu n'ofè ọzọ, oké ìgwè madu we zukọ n'ebe Ọ nọ: O we nọ n'usọ oké osimiri.

²² Otù nime ndi-isi ulo-nzukọ, aha-ya bu Jeairọs, we bia; mḅe ọ huru Ya, o we da n'ala n'ukwu-Ya,

²³ we riọsie Ya ike, si, Nwam nwanyi ntà nānwunyu anya: ariọm I ka I bia bikwasi ya aka-Gi abua, ka ewe zọputa ya, o we di ndu.

²⁴ O we so ya je; oké ìgwè madu we nēso Ya, ha nākpāḅu kwa Ya.

²⁵ Otù nwanyi, nke nwere orùrù-ọbara arọ iri na abua,

²⁶ nke hu-kwa-rari ọtutu ahuhu n'aka ọtutu dibia, mefusia ihe nile o nwere, ma ọ baghi ya urù ọ bula, kama ọ jọkaria ya njọ,

²⁷ ebe ọ nuru ihe nile banyere Jisus, o we bia n'azu Ya n'etiti ìgwè madu ahu, we metu uwe-Ya aka.

²⁸ N'ihì na ọ nāsi, Ọ buru na emetum nání uwe-Ya aka, agāzọputam.

- ²⁹ Ngwa ngwa isi ọbara-ya kọsia; o we mara n'aru-ya na emere ya ka aru di ya ike n'ajọ ọria ahu.
- ³⁰ Ngwa ngwa, ebe Jisus mazuru na ike nke nēsi nime Ya puta apuwori, O chigharia n'igwè madu ahu, we si, Ònye meturu uwem aka?
- ³¹ Ndi nēso uzọ-Ya we si Ya, I huwo ìgwè madu a ka ha nākpāḅu Gi, I nāsi kwa, Ònye meturum aka?
- ³² O we le anya gburugburu ka Ọ hu nwanyi nke mere ihe a.
- ³³ Ma nwanyi ahu, ebe ọ matara ihe emere ya-ri, ọ tua egwu, ma kwa jijiji, bia da n'iru Ya, gwa Ya ezi-okwu nile.
- ³⁴ Ma Ọ siri ya, Nwam nwanyi, okwukwe-gi azọputawo gi; la n'udo, si n'ajọ ọria-gi nwe aru di ike.
- ³⁵ Mḅe Ọ kpu okwu n'ọnu, ha si n'ulo onye-isi ulo-nzukọ ahu bia, si, Nwa-gi nwanyi anwuruwo: gini mere i nēsoḅu Onye-ozizí a ọzọ kwa?
- ³⁶ Ma Jisus aṅaghi nti n'okwu anēkwu, Ọ si onye-isi ulo-nzukọ ahu, Atula egwu, kwere nání.
- ³⁷ O kweghi kwa onye ọ bula so Ya je, ma-ọbughi Pita, na Jemes, na Jọn nwa-nne Jemes.
- ³⁸ Ha we bia ulo onye-isi ulo-nzukọ ahu; O we hu ùzù, na ọtutu madu ka ha nākwá ákwá nēti kwa nkpu nke-uku.
- ³⁹ Mḅe Ọ batasiri, O we si ha, Gini mere unu nātu ùzù, nākwá kwa ákwá? nwatakiri ahu anwughi anwu, kama ọ nāraru ura.
- ⁴⁰ Ha we chĩa Ya ọchì. Ma mḅe Ọ chupusiri ha nile, Ọ kuru nna nwatakiri ahu na nne-ya na ndi Ya na ha yikọ, we ba n'ebe nwatakiri ahu di.
- ⁴¹ O we jide nwatakiri ahu n'aka, si ya, Talita kumi; nke bu, ma asugharia ya, Nwa-aḅoghọ ntà, asim i, Bilie.
- ⁴² Ngwa ngwa nwa-aḅoghọ ntà ahu we bilie, jeghari kwa; n'ihì na ọ ọbara arọ iri na abua. Ngwa ngwa ibobo we nwubiga ha nile ókè n'aru
- ⁴³ O we gwasie ha ike ka onye ọ bula ghara imara nka: O we si ka enye ya ihe-oriri.

ISI 6

- O** we si n'ebe ahu pua; O we bia n'ala nke aka Ya; ndi nēso uzọ-Ya so kwa Ya.
- ² Mḅe ubọchi-izu-ike ruru, O we malite izi ihe n'ulo-nzukọ-ha: mḅe ha nuru Ya ibobo we nwua ọra madu n'aru, ha si, Òle ebe ka Nwoke a nwere ihe ndia? ha si kwa, Gini bu amam-ihe enyere Nwoke a? òle isi ọlu ike di otú a aluru n'aka-Ya?
- ³ Nwoke a, Ọ bughi onye-ọkà ahu, nwa Meri, na nwa-nne Jemes, na Joses, na Judas, na Saimon? umu-nne-Ya ndinyom, hà anọghì kwa n'ebe a n'etiti ayi? Ewe me ka ha ma n'onyà n'aru Ya.
- ⁴ Jisus we si ha, Onye-amuma abughi onye adighi-asọpuru, ma-ọbughi n'ala nke aka ya, na n'etiti ikwu-ya, na n'ulo-ya.
- ⁵ Ọ pughi kwa ilu ọlu di ike ọ bula n'ebe ahu, ma-ọbughi na O bikwasiri ndi-nriaria ole-na-ole aka-Ya abua, we me ka aru di ha ike.
- ⁶ Ekweghi-ekwe-ha we ju Ya anya. Ọ nējeghari kwa obodo ntà nile ha buruburu nēzì ihe.
- ⁷ Ọ we kpọ ndi-ozi iri na abua ahu biakute Ya, O we malite izipu ha abua abua; O nye-kwa-ra ha ike n'ebe ndi-mọ nādighi ọcha nọ;
- ⁸ O we nye ha iwu ka ha ghara iwere ihe ọ bula n'ije-ha, ma-ọbughi nání nkpa-n'aka; ka

ha ghara iwere oḃe achicha, ma-ḃbu àkpà, ma-ḃbu ego n'ìhe-ḃkiké-ha;

⁹ ma ka ha je nēyi akpukḃo-ukwu sandal: Ọ si ha, Unu eyi-kwa-la uwe-ime abua.

¹⁰ O we si ha, Ebe ọ bula unu gābà n'ulo, nḡgide n'ulo ahu rue mḃe unu putara n'ebe ahu.

¹¹ Ma ebe ọ bula nke nānaraghi unu nke-oma, ebe ha anughi kwa okwu-unu, mḃe unu nāpu n'ebe ahu, tichapu ájá di n'okpuru ukwu-unu ka ọ buru ha àmà.

¹² Ha we pua, kwusa ka madu chègharia.

¹³ Ha nāchupu kwa ọtutu mọ ọjọ, were kwa manu olive te ọtutu ndi-nriaria, we me ka aru di ha ike.

¹⁴ Herod, bú eze, we nu, n'ìhi na aha-Ya putara ìhè: o we si, Jọn onye nēme baptism, emewo ka o si na ndi nwuru anwu bilie, n'ìhi nke à ka ike ndia nālusi ọlu ike na Ya.

¹⁵ Ma ndi ọzọ si, Ọ bu Elaija. Ndi ọzọ si kwa, Ọ bu onye-amuma, dika otù nime ndi-amuma.

¹⁶ Ma mḃe Herod nuru ya, ọ si, Jọn, onye mu onwem bipuru isi-ya, emere onye ahu ka o si n'ḡnwu bilie.

¹⁷ N'ìhi na Herod onwe-ya zipururi jide Jọn, we ke ya aḃu n'ulo-nkpọrọ n'ìhi Herodias, nwunye Filip nwa-nna-ya: n'ìhi na ọ luru ya na nwunye.

¹⁸ N'ìhi na Jọn nāsi Herod, O zighi gi ezi n'iwu inwe nwunye nwa-nna-gi.

¹⁹ Ma Herodias dobere ya iwe n'obi, ọ chọ-kwa-ra iḃu ya; ma ọ pughi;

²⁰ n'ìhi na Herod nātu egwu Jọn, ebe ọ matara na ọ bu nwoke nke bu onye ezi omume na onye di nsọ, ọ nēdebe kwa ya nke-oma. Ọzọ, mḃe ọ nuru okwu-ya, ọ nēchè uche nke-uku; o were kwa obi-utọ nānu ya.

²¹ Ma mḃe ubọchi di oghere ruru, mḃe Herod siri nri-anyasi na ncheta-omumu-ya nye ndi-amadi-ya, na ndi-ọchi-agma, na ndi-isi nke Galili;

²² mḃe nwa-nwanyi Herodias onwe-ya bata-kwa-ra, te egwú, o we tọ ha utọ, bú Herod na ndi ya na ha nānọdu na nri; eze we si nwa-aḃọghọ ntà ahu, Riọm ihe ọ bula i nāchọ, na m'gēnye gi ya.

²³ O we nūara ya iyi, si, Ihe ọ bula i gāriọm, m'gēnye gi ya, rue nkera nke ala-ezem.

²⁴ O we pua, si nne-ya, Gini ka m'gāriọrọ onwem? O we si, Isi Jọn onye nēme baptism.

²⁵ O were ọsọ bata ngwa ngwa n'ebe eze ahu nọ, we riọ, si, Anamachọ ka i nyem isi Jọn Baptist n'okwa uḃu a.

²⁶ O we wuta eze ahu n'obi nke-uku; ma n'ìhi inu-iyi-ya nile, na n'ìhi ndi nọduru na nri, ọ chọghi iju ya.

²⁷ Ngwa ngwa eze we zipu onye-agma nēche nche, nye ya iwu ibaute isi-ya: o we je we bipu isi-ya n'ulo-nkpọrọ,

²⁸ we bute isi-ya n'okwa, nye ya nwa-aḃọghọ ntà ahu; nwa-aḃọghọ ntà ahu we nye ya nne-ya.

²⁹ Mḃe ndi nēso uzọ-ya nuru ya, ha we bia būru ozu-ya, tọḃọ ya n'ílì.

³⁰ Ndi-ozì Jisus we zukọ n'ebe Jisus nọ; ha we kọrọ Ya ihe nile, ka ihe ha mere ra, ka ihe ha ziri ra kwa.

³¹ O we si ha, Unu onwe-unu bia ichè n'ebe bu ọhia, ka unu zuru ike nke-ntà. N'ìhi na ọtutu madu nābia nāla kwa, oghere adighi kwa ha ọbuná iri ihe.

³² Ha we je n'uḃọ-ha iche rue ebe bu ọhia.

³³ Ma ọtutu madu huru ha mḃe ha nēje, ha mata-kwa-ra ha, we si n'obodo ahu nile ḃakọta n'ebe ahu n'ukwu ala, buru ha uzọ.

³⁴ O we puta, hu oké ìgwé madu, O we nwe ọmiko n'aru ha, n'ìhi na ha di ka aturu nēnweghi onye nāzù ha: O we malite ízì ha ọtutu ihe.

- 35 M̀be chi nēji n̄bu a, ndi nēso uzọ-Ya we biakute Ya, si, Ebe a bu ọhia, chi nēji kwa ūbu a:
- 36 zilaga ha, ka ha we je n'ubi na obodo ntà nile buruburu, zuru onwe-ha ihe ha gēri.
- 37 Ma Ọ zara, si ha, Unu onwe-unu nye ha ihe ka ha rie. Ha we si Ya, Àyi gēe izuta ọbe achicha nke ọgu shilling iri, nye ha ka ha rie?
- 38 Ọ si ha, Òbe achicha ole ka unu nwere? jenu, le. M̀be ha mara, ha si, Ise, na azù abua.
- 39 O we gwa ha ka madu nile n̄du ala n'òtù dī iche iche n'elu ahihia ndu.
- 40 Ha we n̄du ala n'ahiri dī iche iche, ọgu ise ọgu ise, na ọgu abua na iri ọgu abua na iri.
- 41 O we nara ọbe achicha ise na azù abua ahu, le anya n'elu-igwe, gōzie ha, nyawa ọbe achicha ahu; O we nēnye ndi nēso uzọ-Ya ka ha debe ha n'iru ndi ahu; O we k̀ere ha nile azù abua ahu.
- 42 Ha nile we rie, afo ju-kwa-ra ha.
- 43 Ha we tutukọ iberibe nile, njuputa nkata iri na abua, na nke azù abua ahu.
- 44 Ma ndi riri ọbe achicha ise ahu bu nnù ndikom iri na nnù abua na ọgu iri.
- 45 Ngwa ngwa o we rugide ndi nēso uzọ-Ya ka ha ba n'ūbọ-ha, buru Ya uzọ gabiga n'ofè ọzọ na Betsaida, m̀be Ya onwe-ya nēzilaga ìgwè madu ahu.
- 46 M̀be O kelesiri ha, O jere n'ugwu ahu ikpe ekpere.
- 47 M̀be o ruru anyasi, ūbọ ahu we di n'etiti oké osimiri, nání Ya onwe-ya nọ kwa n'ala.
- 48 M̀be Ọ huru ha ka ha nād̄b̄u onwe-ha n'onyinya-ūbọ-ha, n'ihī na ifufe nēfegide ha, O we biakute ha dika nche nke-anọ n'abali, nēje ije n'elu oké osimiri; O we chọ igabiga ha:
- 49 ma m̀be ha huru Ya ka Ọ nēje ije n'elu oké osimiri, ọ dī ha ka Ọ bu mọ, ha we tisie nkpu ike:
- 50 n'ihī na ha nile huru Ya, obi we lọ ha miri. Ma Ọ kpayerere ha uka ngwa ngwa, si ha, Nwenu obi-ike: ọ bu Mu; unu atula egwu.
- 51 O we rigokuru ha n'ūbọ; ifufe we feb̀e: ibobo we nwubiga ha ókè n'aru rī nne n'onwe-ha;
- 52 n'ihī na ha aghotaghi ọlu ebube nke ọbe achicha ise, kama emereri ka obi-ha me etili.
- 53 M̀be ha gabigasiri, ha bia rue ala rue Genesaret, tinye ūbọ-ha n'ala.
- 54 M̀be ha putara n'ūbọ, ngwa ngwa ọra we mazu Ya,
- 55 we ọaghari n'ala ahu dum, malite ibughari ndi aru nādighi nma n'ute-ha, n'ebe ha nuru na Ọ nọ.
- 56 Ebe ọ bula Ọ batara, n'obodo ntà, ma-ọbu n'obodo, ma-ọbu n'ubi, ha we nāt̄b̄u ndi aru-ha nādighi ike n'oma-ahia, ha nāriọ kwa Ya ka ha metu ọbuná ọnu-ọnu uwe-Ya aka: ewe zọputa ha, ka ha ra, bú ndi meturu Ya aka.

ISI 7

Ha we zukọ n'ebe Ọ nọ, bú ndi-Farisi, na ufodu nime ndi-ode-akwukwọ, ndi siri na Jerusalem bia,

² ndi hu-kwa-ra na ufodu nime ndi nēso uzo-Ya nēri nri-ha n'aka ruru árú, nke ahu bu, aka anākwoghi akwọ.

³ N'ihī na ndi-Farisi, na ndi-Ju nile, ọ buru na ha akwọchaghi aka-ha, ha adighi-eri ihe, n'ihī na ha nējide ozizí nke ndi-okenye nyere ha n'aka idebe:

⁴ ọzọ, m̀be ha si n'ahia lata, ọ buru na ha efesaghi onwe-ha miri, ha adighi-eri ihe: ọtutu ihe ọzọ dī kwa, nke ha natara ijide, dika ime iko, na ite, na ihe ọla, baptism.

- ⁵ Ndi-Farisi na ndi-ode-akwukwọ we jua Ya, si, N'ìhi gini ka ndi nēso uzọ-Gi nējeghi ije dika ozizí ndi-okenye nyere ayi n'aka idebe, ma ha nēri nri-ha n'aka ruru árí?
- ⁶ Ma Ọ siri ha, Aisaia buru amuma nke-oma n'isi unu ndi-iru-abua, dika edeworo ya n'akwukwọ nsọ, si, Ndi nka nāsọpurum n'ebughere-ọnu-ha, Ma obi-ha di anya n'ebe M'no.
- ⁷ Ma ha nēbirim isi ala n'efu, Nēzị ihe madu nyere n'iwu ka ha buru ozizí-ha.
- ⁸ Unu nārapu ihe Chineke nyere n'iwu, jide kwa ozizí madu nyere n'aka-unu idebe.
- ⁹ O we si ha, Unu nāju ihe Chineke nyere n'iwu nke-oma, ka unu we debe ozizí nke enyere n'aka-unu idebe.
- ¹⁰ N'ìhi na Moses siri, Sọpuru nna-gi na nne-gi; na, Onye kwujorọ nna ma-ọbu nne, ya nwua ọnwu ahu:
- ¹¹ ma unu onwe-unu nāsi, Ọ buru na madu si nna-ya ma-ọbu nne-ya, Ihe ọ bula i gēritari n'akam bu Kọban, isi-ya bu, Ihe enyere Chineke;
- ¹² unu ekweghi ya ọzo ka o mere nna-ya ma-ọbu nne-ya ihe ọ bula:
- ¹³ nēme okwu Chineke ka ọ buru ihe-efu site n'ozizí enyere unu n'aka idebe, nke unu nyere madu n'aka idebe: ọtutu ihe di otú a ka unu nēme kwa.
- ¹⁴ O we kpọ ìgwè madu ahu ọzọ biakute Ya, Ọ si ha, Nurunu okwum, unu nile, ghọta-kwa-nu:
- ¹⁵ ọ dighi ihe ọ bula di madu n'ìhè nke puru imeru ya, ma ọ buru na ọ ba nime ya: kama ihe si nime madu puta bu ihe nēmeru madu.
- ¹⁶ Ọ buru na onye ọ bula nwere nti inu ihe, ya nu.
- ¹⁷ Mbe Ọ ghara ìgwè madu ahu ba n'ulo, ndi nēso uzọ-Ya we jua Ya isi ilu ahu.
- ¹⁸ O we si ha, Ònu onwe-unu di kwa otú a ka ndi nēnweghi nghọta? Ònu atugharighi uche-unu, na ihe ọ bula nke si n'ìhè ba nime madu, na ọ pughi imeru ya,
- ¹⁹ n'ìhi na ọ bàghi n'obi-ya, kama n'afọ-ya, o we pua n'ulo-òsị? O kwuru nka, ka O me ka ihe-oriri nile di ọcha.
- ²⁰ O we si, Ihe nke si nime madu puta, nke ahu nēmeru madu.
- ²¹ N'ìhi na n'ime, bú n'obi madu, ka èchìchè nile jorọ njo si aputa, ikwa-iko nile, ori nile, iḅu-madu nile,
- ²² ikwa-iko nile nke ndikom nwere nwunye na ndinyom nwere di, anya-uku nile, ajọ ihe nile, aghughọ, agu ikwa-iko, ajọ anya, nkwulu, npakọ, enweghi-uche:
- ²³ ajọ ihe ndia nile nēsi nime madu aputa, ha nēmeru madu.
- ²⁴ O we si n'ebe ahu bilie, je n'ókè-ala Taia na Saidon. O we ba n'ulo, Ọ chọghi kwa ka onye ọ bula mara: ma apughi izota Ya.
- ²⁵ Ma ngwa ngwa otù nwanyi, nke nwa-ya nwanyi nke-ntà nwere mọ nādighi ọcha, ebe ọ nuru ùdé-Ya, ọ bia da n'ala n'ukwu-Ya.
- ²⁶ Ma nwanyi ahu bu onye-Grik, buru onye Sairo-Finisia n'omumu-ya. O we kpere Ya ka Ọ chupu mọ ọjọ ahu n'aru nwa-ya nwanyi.
- ²⁷ O we si ya, Kwe ka afọ buru uzọ ju umu: n'ìhi na ọ dighi nma inara nri umu tupuru umu-nkita.
- ²⁸ Ma ọ zara, si Ya, E, Onye-nwe-ayi: ọbuná umu-nkita n'okpuru table nēri irighiri ufodu na nri umu ntà.
- ²⁹ O we si ya, N'ìhi okwu a laba; mo ọjọ ahu apuwo n'aru nwa-gi nwanyi.
- ³⁰ O we la n'ulo-ya, hu nwatakiri-ya na atọbọrọ ya n'elu ihe-ndina-ya, hu kwa na mọ ọjọ ahu apuwori.
- ³¹ O si-kwa-ra n'ókè-ala Taia pua ọzọ, we gabiga n'etiti Saidon, si n'etiti ókè-ala Dekapolis, rue oké osimiri Galili.

- ³² Ha we kutara Ya otù onye nti chiri, nke nāsu kwa nsu; ha we riọ Ya ka O bikwasi ya aka-Ya.
- ³³ O we si n'igwè madu ahu kupu ya iche, we tiye nkpisi-aka-Ya na nti-ya abua, bu kwa ọnu-miri, metu ire-ya;
- ³⁴ O we le anya n'elu-igwe, sua udè, si ya, Efata, nke isi-ya bu, Ghere oghe.
- ³⁵ Nti-ya abua we ghere oghe, ekike ire-ya ọtụ kwa, o we kwuzi okwu.
- ³⁶ O we gwasie ha ike ka ha ghara igwa onye ọ bula: ma ka ọ ra, bú otú Ya onwe-ya gwasiri ha ike, otú a ka ha nēkwusa kari ya nke-uku.
- ³⁷ Ibobo nwubiga-kwa-ra ha ókè n'aru, ha si, O mewo ihe nile nke-oma: Ọ nēme ọbuná ndi nti chiri ka ha nu ihe, me kwa ndi nāpughi ikwu okwu ka ha kwue.

ISI 8

- N**a m̀be ahu, m̀be oké ìgwè madu di kwa ọzọ, m̀be ha nēnweghi kwa ihe ha gēri, Ọ kpọrọ ndi nēso uzọ-Ya ka ha biakute Ya, si ha,
- ² Enwerem ọmiko n'aru ìgwè madu a, n'ihì na Mu na ha nọgidere ubochi atọ uḅu a, ha enweghi kwa ihe ha gēri:
- ³ ọ buru kwa na ezilagam ha n'ulo-ha n'ọnu efu, ha gāda #mbà n'uzọ; ufọdu nime ha si kwa n'ebe di anya bia.
- ⁴ Ndi nēso uzọ-Ya we za Ya, si, Ọle ebe ka madu gēsi pu inwe ọḅe achicha inyeju ndia afọ nime ọhia ebe a?
- ⁵ O we jua ha, si, Ònu nwere ọḅe achicha ole? Ha we si, Asa.
- ⁶ O we gwa ìgwè madu ahu ka ha nọdu ala: O we nara ọḅe achicha asa ahu; m̀be O kelesiri ekele, Ọ nyawa ha, we nēnye ndi nēso uzọ-Ya, ka ha debe n'iru ha; ha we debe ha n'iru ìgwè madu ahu.
- ⁷ Ha nwe-kwa-ra azù ntà ole-na-ole: O we gọzie ha, si ka edebe kwa ndia n'iru ha.
- ⁸ Ha we rie, afọ ju kwa ha: ha we tutukọ iberibe fọduru, abọ asa.
- ⁹ Ma ndi ahu ra ka nnù iri: O we zilaga ha.
- ¹⁰ Ngwa ngwa Ya na ndi nēso uzọ-Ya we ba n'uḅọ-ha, bia n'akuku Dalmanuta.
- ¹¹ Ndi-Farisi we puta, malite iju Ya ajuju, nāchọ ihe-iriba-ama n'aka-Ya site n'elu-igwe, n'inwa Ya.
- ¹² O we sua udè nke-uku na mọ-Ya, si, Gini mere ọḅọ a nāchọ ihe-iriba-ama? n'ezie asim unu, Agaghi-enye ọḅọ a ihe-iriba-ama.
- ¹³ O we rapu ha, ba kwa n'uḅọ ọzọ, we gabiga n'ofè ọzọ.
- ¹⁴ Ha we chezọ iwere ọḅe achicha; ha enweghi kwa n'aka-ha nime uḅọ ihe kariri otù ọḅe achicha.
- ¹⁵ O we gwasie ha ike, si, Nēlenu anya, lezienu anya ihe ndi-Farisi, bú ihe nēko achicha, na ihe Herod, bú ihe nēko achicha.
- ¹⁶ Ha we nēkwurita n'etiti onwe-ha, si, Ọ bu n'ihì na ayi enweghi ọḅe achicha.
- ¹⁷ Ebe Jisus mara ya Ọ si ha, Gini mere unu nēkwurita n'onwe-unu, n'ihì na unu enweghi ọḅe achicha? ùnu akātugharighi uche, ùnu akāghotaghi kwa? èmere obi-unu etilì?
- ¹⁸ Unu ahughi uzọ m̀be unu nwere anya? ùnu anughi kwa ihe m̀be unu nwere nti? ùnu echetaghi kwa?
- ¹⁹ M̀be M'nyawara ọḅe achicha ise nye nnù madu iri na nnù abua na ọgu iri, òkata ole juputara n'iberibe ka unu bulitere? Ha si Ya, Iri na abua.

- ²⁰ M̀be M'nyawara asa nye nǹu madu iri, ìberibe juputara abo ole ka unu tutukoro? Ha we si Ya, Asa.
- ²¹ O we si ha, Ùnu akāghotaghi?
- ²² Ha we bía na Betsaida. Ha we kutara Ya onye-ìsì, rìo Ya ka O metu ya aka.
- ²³ O we jide onye-ìsì ahu n'aka, duputa ya n'obodo ntà ahu; m̀be Ọ busara ya onu-miri n'anya, bikwasi kwa ya aka-Ya abua, O we jua ya, si, Ọ di ihe i huru?
- ²⁴ O we le anya n'elu, si, Ahurum madu; n'ìhi na ahurum ha dika osisi, ha nējehari.
- ²⁵ M̀be ahu O bikwasiri aka-Ya abua n'anya-ya ọzọ; o we legide anya, eme kwa ka anya-ya di ka ha di na mbu, o we hucha ihe nile.
- ²⁶ O we zilaga ya n'ulo-ya, si, Abàla ọbuná n'obodo ntà nke à.
- ²⁷ Jisus we pua, Ya na ndi nēso uzọ-Ya, ba n'obodo ntà nile nke Sisaria Filipi: m̀be ha nọ n'uzọ O we jua ndi nēso uzọ-Ya, si ha, Onye ka madu nāsi na Mu onwem bu?
- ²⁸ Ha we gwa Ya, si, Jọn Baptist: ndi ọzọ si kwa, Elaija; ma ndi ọzọ si, Otù nime ndi-amuma.
- ²⁹ Ya onwe-ya we jua ha, si, Ma ọ bu onye ka unu onwe-unu si na Mu bu? Pita we za, si Ya, Gi onwe-gi bu Kraist ahu.
- ³⁰ O we dọ ha aka na nti ka ha ghara igwa onye ọ bula okwu bayere Ya.
- ³¹ O we malite izí ha, na Nwa nke madu aghaghi ihu otutu ahuhu, na ndi-okenye na ndi-isi-nchu-àjà na ndi-ode-akwukwọ aghaghi kwa iju Ya, na aghaghi iju Ya, na Ọ ghaghi kwa isi n'onu bilie m̀be ubochi atọ gasiri.
- ³² Ọ nēkwuwa kwa, okwu ahu. Pita we kuru Ya nye n'aru, malite ibara Ya nba.
- ³³ Ma m̀be O chighariri, hu ndi neso uzọ-Ya, Ọ bara Pita nba si, Ga n'azum, Setan: n'ìhi na i dighi-atukwasi uche-gi n'ìhe Chineke, kama ọ bu n'ìhe madu.
- ³⁴ O we kpọ ìgwè madu ahu, ha na ndi nēso uzọ-Ya, ka ha biakute Ya, Ọ si ha, Ọ buru na onye ọ bula achọ ka o som n'azu, ya ju onwe-ya, buli kwa obe-ya, nēsokwam.
- ³⁵ N'ìhi na onye ọ bula nke nāchọ izọputa ndu-ya, ọ gētufu ya; ma onye ọ bula nke gētufu ndu-ya n'ìhim na n'ìhi ozi oma nkem, ọ gāzọputa ya.
- ³⁶ N'ìhi na ùrù gini ka ọ bara madu, irita elu-uwa dum n'urù, ewe napu ya ndu-ya?
- ³⁷ N'ìhi na ìhe-n̄anwe gini ka madu gēji ̄anwe ndu-ya?
- ³⁸ N'ìhi na onye ọ bula ihere Mu onwem na okwum nile gēme n'ọbọ a nke nākwa iko, nke nēmehie kwa, ihere onye ahu gēme kwa Nwa nke madu, m̀be Ọ gābia n'ebube nke Nna-Ya, Ya na ndi mọ-ozì-Ya di nsọ.

ISI 9

- O** we si ha, N'ezie asim unu, Na n'etiti ndi guzoro nso ufodu di n'ebe a, ndi nāgaghi-edetu onu ire ma-oli, rue m̀be ha gāhu ala-eze Chineke ka ọ biaworo n'ike.
- ² M̀be ubochi isi gasiri Jisus chiri Pita na Jemes na Jọn tiyere Onwe-ya, O kuru ha rigo n'ugwu di elu we pua ichi, nání ha: O we nwogha n'iru ha:
- ³ uwe-Ya nile we nēnwupu, nācha oké ucha; dika onye ọ bula nke nēme ka ákwà di ocha n'uwa nāpughi ime ka ha di ọcha.
- ⁴ Ewe me ka ha hu Elaija na Moses: ha na Jisus nēkwurita kwa okwu.
- ⁵ Pita we za, si Jisus, Rabai, ọ di nma ka ayi nọ n'ebe a: ka ayi ma kwa ulo-ikwū atọ; ka otù diri Gi, ka otù di-kwa-ra Moses, ka otù di-kwa-ra Elaija.
- ⁶ N'ìhi na ọ maghi ihe ọ gāza; n'ìhi na ha nātu oké egwu.

⁷ Igwe-oji we bia kpuchie ha: olu we si n'igwe-oji ahu puta, si, Onye a bu Ọkparam M'huru n'anya: nurunu okwu-Ya.

⁸ Na mberede, m̀be ha lere anya buruburu, ha ahughi onye ọ bula ọzọ, ma-ọbughi nání Jisus, Ya na ha.

⁹ M̀be ha si n'ugwu ahu nārida, O we gwasie ha ike ka ha ghara ikorọ onye ọ bula ihe ha hururi, ma-ọbughi m̀be Nwa nke madu gēsiwori na ndi nwuru anwu bilie.

¹⁰ Ha we jide okwu ahu, nājurita onwe-ha ihe isi-na-ndi-nwuru-nawu-bilie bu.

¹¹ Ha we jua Ya, si, Ndi-ode-akwukwọ si aña kwu na Elaija aghaghi ibu uzọ bia?

¹² O we si ha, Ọ bu ezie na Elaija bu uzọ bia, nēme kwa ka ihe nile di ka ha di na mbu: èsiwo kwa aña ede okwu a bayere Nwa nke madu n'akwukwọ nsọ, na Ọ gāhu ọtutu ahuhu, eme kwa Ya ihe-efu?

¹³ Ma asim unu, na Elaija abiawo, ha me-kwa-ra ya ka ihe ha chorọ ra, dika edeworo okwu bayere ya n'akwukwọ nsọ.

¹⁴ M̀be ha biakutere ndi nēso uzọ-Ya, ha we hu oké ìgwè madu ka ha nọ ha buruburu, ha hu kwa ndi-ode-akwukwọ ka ha nāju ha ajuju.

¹⁵ Ngwa ngwa ibobo we nwua ìgwè madu ahu nile si-ike n'aru, m̀be ha huru Ya, ha we ̀bakuru Ya, kele Ya.

¹⁶ O we jua ha, si, Àjuju gini ka unu nāju ha?

¹⁷ Otù nwoke we si n'ìgwè madu ahu za Ya, si, Onye-ozizi, ekutaram I nwam nwoke, nke nwere mọ nādighi-ekwu okwu;

¹⁸ ebe ọ bula o jidere ya, o we tie ya n'ala: ọ nāsu kwa ufufu n'ọnu, nāta kwa ikekere-ezé, nāta kwa aru: m'we gwa ndi nēso uzọ-Gi ka ha chupu ya; ma ba enweghi ike.

¹⁹ O we za ha, si, Unu ọbọ nēnweghi okwukwe, rùe ole m̀be ka Mu na unu gānọ? rùe ole m̀be ka M'gānagide unu? unu kutaram ya.

²⁰ Ha we kuru ya biakute Ya: m̀be ọ huru Ya, ngwa ngwa mọ ahu we sesie ya ike; o we da n'ala, nāturu, nāsu kwa ufufu.

²¹ O we jua nna-ya, si, Ò ruru ole m̀be ihe a meworo ya? O we si, Site na nwata.

²² Ọtutu m̀be ọ tubà-kwa-ra ya n'ọku na nime miri, ila ya n'iyì: ma ọ buru na I puru ime ihe, nwe ọmiko n'aru ayi, nyere ayi aka.

²³ Ma Jisus siri ya, Ọ buru na I puru! Onye nke kwere puru ime ihe nile.

²⁴ Ngwa ngwa nna nwatakiri ahu tiri nkpu, si, Ekwem; nyere ekweghi-ekwem aka.

²⁵ Ma m̀be Jisus huru na ìgwè madu nā̀bakọta, Ọ bara mọ ahu nādighi ọcha nba, si ya, Gi mọ nādighi-ekwu okwu na nke nti chiri, Mu onwem nēnye gi iwu, si nime ya puta, abà-kwa-la nime ya ọzọ.

²⁶ M̀be o tisiri nkpu, sesi kwa ya ike, o we puta: nwa ahu we di ka ozu; ya mere ndi ka nime ha si, Ọ nwuruwo.

²⁷ Ma Jisus jidere ya n'aka, palie ya elu; o we bilie.

²⁸ M̀be Ọ batara n'ulo-ha, ndi nēso uzọ-Ya we jua Ya iche, si, Gini mere ayi onwe-ayi apughi ichupu mọ ahu?

²⁹ O we si ha, Aha mọ nka apughi iputa site n'ihe ọ bula, ma-ọbughi site n'ekpere.

³⁰ Ha we si n'ebe ahu pua, gabiga n'etiti Galili; Ọ chorghi kwa ka onye ọ bula mara.

³¹ N'ihì na Ọ nēzì ndi nēso uzọ-Ya ihe, si ha, Anārara Nwa nke madu nye n'aka madu, ha gḕbu kwa Ya; m̀be èbusiri Ya, Ọ gēsi n'ọnwu bilie m̀be ubochi atọ gasiri.

³² Ma ha aghotaghi okwu ahu, ha nātu kwa egwu iju Ya.

³³ Ha we bia rue Kapanaum: m̀be Ọ nọ, n'ulo-ha O we jua ha, si, Gini ka unu nēkwurita n'uzọ?

- ³⁴ Ma ha kpuchiri ọnu-ha: n'ihì na ha nārurita uka n'uzọ onye ka ibe-ya n'etiti ha.
- ³⁵ Ọ we nọdu ala, kpọ ndi-ozi iri na abua ahu; Ọ we si ha, Ọ buru na onye ọ bula nācho ka ọ buru onye-isi, ọ gābu onye-ikpe-azu n'etiti unu nile, na onye nējere unu nile ozi.
- ³⁶ Ọ we kuru nwatakiri debe ya n'etiti ha: m̀be Ọ kusiri ya n'aka-Ya, Ọ si ha,
- ³⁷ Onye ọ bula nke gānara otù nime umu-ntakiri di otú a n'aham nke-oma, ọ bu Mu onwem ka Ọ nānara nke-oma: onye ọ bula nke nānara kwa Mu nke-oma, ọ bughi Mu ka ọ nānara nke-oma, kama ọ bu Onye ziterem.
- ³⁸ Jọn siri Ya, Onye-ozizí, ayi huru otù onye ka ọ nāchupu ndi-mọ ọjọ n'aha-Gi: ayi we ọchie ya, n'ihì na ọ dighi-eso ayi.
- ³⁹ Ma Jisus siri, Unu eḡochila ya: n'ihì na ọ dighi onye ọ bula nke gālu ọlu di ike n'aham, nke gāpu kwa ikwujom ọsọsọ.
- ⁴⁰ N'ihì na onye nādighi-emegide ayi diri ayi.
- ⁴¹ N'ihì na onye ọ bula nke gēkuru otù iko miri nye unu nua, n'ihì na unu bu ndi nke Kraist, n'ezie asim unu, na ọ gaghi-etufu ugwo-ọlu-ya ma-ọli.
- ⁴² Ọzọ, onye ọ bula nke gēme otù nime ndi ntà ndia ndi kwerenu ka ọ ma n'onyà, ọ gāka ya nma ma ewere nkume-igwe-nri nke inyinya-ibu nādokpughari kwuba ya n'olu, tubà ya n'oké osimiri.
- ⁴³ Ọzọ ọ buru na aka-gi eme gi ka i ma n'onyà, bipu ya: o di gi nma ibà na ndu n'olusi, kari inwe aka-gi abua ba n'ọku ala-mọ, n'ọku anyughi-anyu;
- ⁴⁴ ebe ikpuru-ha nādighi-anwu, ọku-ha adighi-anyu kwa anyu.
- ⁴⁵ Ọ buru kwa na ukwu-gi eme gi ka i ma n'onyà, bipu ya: ọ di gi nma ibà na ndu na ngwurọ, kari inwe ukwu-gi abua atubà gi n'ọku ala-mọ;
- ⁴⁶ ebe ikpuru-ha nādighi-anwu, ọku-ha adighi-anyu kwa anyu.
- ⁴⁷ Ọ buru kwa na anya-gi eme gi ka i ma n'onyà, tupu ya: ọ di gi nma ibà n'ala-eze Chineke nēnwe otù anya, kari inwe anya abua atubà gi n'ọku ala-mọ;
- ⁴⁸ ebe ikpuru nke nēri ha nādighi-anwu, ọku anyughi kwa anyu.
- ⁴⁹ N'ihì na agēji ọku ịa onye ọ bula nnú.
- ⁵⁰ Nnú di nma: ma ọ buru na nnú etufuwo uto-ya, gini ka unu gēji me ya ka ọ di uto? Nwenu nnú nime unu, unu na ibe-unu di kwa n'udo.

ISI 10

O we si n'ebe ahu bilie, bia n'ókè-ala Judia, ya na ofè ọzọ nke Jọdan: ìgwè madu nile we zukọ ọzọ n'ebe Ọ nọ; ka Ọ siri eme, Ọ we nēzì ha ihe ọzọ.

² Ndi-Farisi we biakute Ya, jua Ya, si, Ò ziri ezi n'iwu ka nwoke rapu nwunye-ya? nānwa Ya.

³ Ọ we za, si ha, Gini ka Moses nyere unu n'iwu?

⁴ Ha we si, Moses kwere ka ede akwukwọ nkewa, ka arapu kwa ya.

⁵ Ma Jisus siri ha, N'ihì obi-etili-unu ka o dere unu iwu a n'akwukwọ.

⁶ Ma site na nmalite òkikè uwa, Nwoke na nwanyi ka Ọ mere ha.

⁷ N'ihì nka ka nwoke gēji rapu nna-ya na nne-ya, rapara n'aru nwunye-ya;

⁸ ha abua ewe ghọ otù anu-arụ: ya mere ha abughi kwa madu abua ọzọ, kama ọ bu otù anu-arụ.

⁹ Ya mere, ihe Chineke kekọtara, madu atọsala.

¹⁰ N'ulo ndi nēso uzọ-Ya we jua Ya ajuju okwu a ọzọ.

- ¹¹ O we si ha, Onye ọ bula nke gārapu nwunye-ya, luru kwa nwunye ọzọ, ọ nākwa iko megide ya:
- ¹² ọ buru kwa na nwanyi onwe-ya arapu di-ya, luru kwa di ọzọ, ọ nākwa iko.
- ¹³ Ha we kutara Ya umu-ntakiri, ka O we metu ha aka: ma ndi nēso uzọ-Ya bara ha nba.
- ¹⁴ Ma m̄be Jisus huru ya, iwe were Ya nke-uku, Ọ si ha, Kwenụ ka umu-ntakiri biakutem; unu ēb̄ochila ha: n'ihì na ala-eze Chineke bu nke ndi di otú a.
- ¹⁵ N'ezie asim unu, Onye ọ bula nke nāgaghi-anara ala-eze Chineke dika nwatakiri, ọ gaghi-abà nime ya ma-ọli.
- ¹⁶ O we kuru ha n'aka-Ya, bikwasi ha aka-Ya abua, we gọzie ha nke-oma.
- ¹⁷ M̄be ọ nāpu n'uzọ, otù onye we ̄akuru Ya, ̄buru Ya ikperè, jua Ya, si, Ezi Onye-ozizí, gini ka m'gēme ka m'we keta ndu ebighi-ebi?
- ¹⁸ Ma Jisus siri ya, Gini mere i nākpom ezi onye? ọ dighi onye ọ bula bu ezi onye ma-ọbughi otù Onye, bú Chineke.
- ¹⁹ I matawo ihe nile enyere n'iwu, Ēbula madu, Akwala iko, Ezula ori, Ābala àmà ugha, Emēbula madu, Sọpuru nna-gi na nne-gi.
- ²⁰ Ma ọ siri Ya, Onye-ozizí, ihe ndia nile ka m'ribara ama site n'okorobia.
- ²¹ Ma m̄be Jisus lere ya anya Ọ hu ya n'anya, si ya, Otù ihe fọduru gi ime: laba, re ka ihe i nwere ra, nye ndi-ọbeye, i gēnwe kwa àkù n'elu-igwe: bia kwa, som.
- ²² Ma iru-ya ̄aruru n'okwu a, o we la na nwuta: n'ihì na ọ bu onye nwere ihe ri nne.
- ²³ Jisus we le anya buruburu, si ndi nēso uzọ-Ya, Le otú ọ diri ndi nwere àkù ike ibà n'ala-eze Chineke!
- ²⁴ Ma ibobo okwu-Ya nile nwuru ndi nēso uzọ-Ya n'aru. Ma Jisus za-kwa-ra ọzọ, si ha, Umum, le otú ọ diri ha ike ibà n'ala-eze Chineke, bú ndi wereworo obi-ha tukwasi n'àkù!
- ²⁵ Ọ dikariri camel nfé igabiga n'anya àgìgá, kari ọgaranya ibà n'ala-eze Chineke.
- ²⁶ Ma ibobo nwubigara ha ókè n'aru, ha sirita onwe-ha, Onye kwa ka apuru izọputa?
- ²⁷ Jisus lere ha anya, si, N'ebe madu nọ ọ bu ihe anāpughi íme, ma ọ bughi n'ebe Chineke nọ n'ihì na apuru ime ihe nile n'ebe Chineke nọ.
- ²⁸ Pita malitere isi Ya, Le, ayi onwe-ayi rapuru ihe nile, ayi esowo kwa Gi.
- ²⁹ Jisus siri, N'ezie asim unu, Ọ dighi onye ọ bula nke rapuru ulo, ma-ọbu umu-nne-ndikom, ma-ọbu umu-nne-ndinyom, ma-ọbu nne, ma-ọbu nna, ma-ọbu umu, ma-ọbu ubi, n'ihim, na n'ihì ozi oma nkem,
- ³⁰ ma-ọbughi na ọ gānata ọgu ise ọgu ise ūbu a n'oge a, ulo, na umu-nne-ndikom, na umu-nne-ndinyom, na nne, na umu, na ubi, ha na nsōbu; ọ gānata kwa ndu ebighi-ebi n'oge nke nābia.
- ³¹ Ma ọtutu ndi bu uzọ gābu ndi-ikpe-azu; ndi-ikpe-azu gābu kwa ndi bu uzọ.
- ³² Ma ha nọ n'uzọ, nārigoro Jerusalem; Jisus we nāga n'iru ha: ibobo nwu-kwa-ra ha n'aru; ma ndi nēso Ya nātu egwu. O we kuru ndi-ozi iri na abua ahu tiyere Onwe-ya ọzọ, malite igwa ha ihe nile gaje ime Ya,
- ³³ si, Le, ayi nārigoro Jerusalem; agārara kwa Nwa nke madu nye n'aka ndi-isi-nchu-àjà na ndi-ode-akwukwọ; ha gāma kwa Ya ikpe ọnwu, rara Ya nye n'aka ndi mba ọzọ:
- ³⁴ ha gēme kwa Ya ihe-ọchi, busa Ya ọnu-miri, pia Ya ihe, ̄bue Ya: Ọ gēsi kwa n'ọnwu bilie m̄be ubochi atọ gasiri.
- ³⁵ Jemes na Jọn, bú umu Zebedi, we biakute Ya, si Ya, Onye-ozizí, ayi nāchọ ka I mere ayi ihe ọ bula ayi gāriọ Gi.
- ³⁶ O we si ha, Gini ka unu nāchọ ka M'mere unu?
- ³⁷ Ha we si Ya, Me ayi ka ayi nọdu, otù n'aka-nri-Gi, otù n'aka-ekpe, n'ebube-Gi.

- ³⁸ Ma Jisus siri ha, Unu amataghi ihe unu nāriọ. Ònu puru iñu iko ahu nke Mu onwem nāñu? ma-ọbu ka eme unu baptism ahu dika anēme Mu onwem?
- ³⁹ Ha we si Ya, Ayi puru. Jisus we si ha, Iko Mu onwem nāñu ka unu gañu; baptism nke anēme Mu onwem ka agēme kwa unu:
- ⁴⁰ ma inọdu n'aka-nrim ma-ọbu n'aka-ekpem abughi nkem inye: kama ọ diri ndi edoziworo ya.
- ⁴¹ Mḡe ndi-ozi iri fọduru nuru ya iwe we malite iwe ha nke-uku n'ihì Jemes na Jọn.
- ⁴² Jisus we kpọ ha biakute Ya, si ha, Unu amatawo na ndi aguru ibu ndi-isi nke mba nile ọzọ nēme ha dika ndi nwe ha; ndi uku ha nāchi kwa ha.
- ⁴³ Ma ọ dighi otú a n'etiti unu: kama onye ọ bula nke nāchọ ka eme ya onye uku n'etiti unu, ọ gābu onye nējere unu ozi:
- ⁴⁴ ọzọ, onye ọ bula nke nāchọ ka ọ buru onye-isi n'etiti unu, ọ gabu orù unu nile.
- ⁴⁵ N'ihì na Nwa nke madu Onwe-ya abiaghi ka ejere Ya ozi, kama ka O je ozi, ka O were kwa ndu-Ya nye ka ọ buru ihe-nḡaputa n'ọnọdu ọtutu madu.
- ⁴⁶ Ha we bia rue Jeriko: mḡe Ọ nāputa na Jeriko, Ya na ndi nēso uzọ-Ya na oké ìgwè madu, nwa-nwoke Timiọs, bú Bātimiọs, onye-aririọ kpuru ìsì, nānọdu n'akuku uzọ.
- ⁴⁷ Mḡe ọ nuru na ọ bu Jisus Onye Nazaret, o we malite íti nkpu, na isi, Nwa Devid, Jisus, merem ebere.
- ⁴⁸ Ọtutu madu we bara ya nba, ka o kpuchie ọnu-ya: ma o tikariri nkpu nke-uku, si, Nwa Devid, merem ebere.
- ⁴⁹ Jisus we guzo, si, Kponu ya. Ha we kpọ onye-ìsì ahu, si ya, Nwe obi ike: bilie, Ọ nākpọ gi.
- ⁵⁰ O we chifu uwe-ya, zọlie, biakute Jisus.
- ⁵¹ Jisus we za ya, si, Gini ka i nāchọ ka M'mere gi? Onye-ìsì ahu we si ya, Rabonai, ka eme ka m'hu uzọ.
- ⁵² Jisus we si ya, Laba; okwukwe-gi azọputawo gi. Ngwa ngwa ewe me ka ọ hu uzọ, o we nēso Ya n'uzọ.

ISI 11

Mbe ha nābiaru Jerusalem nso, rue Betfagi na Betani nso, n'uzọ ugwu Olive, o we ziga madu abua n'etiti ndi nēso uzọ-Ya,

² si ha, Jenu n'obodo ntà nke di na ncherita-iru unu: ngwa ngwa mḡe unu nābà nime ya, unu gāhu nwa-inyinya-ibu elibeworo, nke madu ọ bula akānọkwasighi; tọpunu ya, sekputa ya.

³ Ọ buru kwa na onye ọ bula si unu, Gini mere unu nēme nka? sinu, Ọ di Onye-nwe-ayi nkpa; ngwa ngwa Ọ gēzighachi ya n'ebe a ọzọ.

⁴ Ha we je, hu nwa-inyinya-ibu elibere n'ọnu-uzọ n'èzí n'amá; ha we tọpu ya.

⁵ Ufọdu nime ndi guzoro n'ebe ahu we si ha, Ònu nēme gini, nātọpu nwa-inyinya-ibu ahu?

⁶ Ha we gwa ha okwu dika Jisus kwuru: ha we rapu ha.

⁷ Ha we sekputara Jisus nwa-inyinya-ibu ahu, wukwasi ya uwe-ha; O we nọkwasi ya.

⁸ Ọtutu madu we tusa uwe-ha n'uzọ; ndi ọzọ akwukwọ osisi, nke ha ọbitara n'ubi.

⁹ Ndi naga n'iru, na ndi nēso, nēti nkpu, si, Hosanna; Onye agoziri agozi ka Onye ahu bu Nke nābia n'aha Onye-nwe-ayi:

¹⁰ Ihe agoziri agozi ka ala-eze bu nke nābia, ala-eze nke nna-ayi Devid: Hosanna n'ebe

kachasi ihe nile elu.

11 O we ba Jerusalem, n'ulo uku Chineke; m̀be O lesiri ihe nile anya buruburu, ebe ọ bu m̀be anyasi ùbu a, O we pua je Betani, Ya na ndi-ozí iri na abua ahu.

12 N'echi-ya, m̀be ha putara na Betani, agu guru Ya.

13 M̀be Ọ huru osisi fig n'ebe di anya nke nwere akwukwọ ndu, Ọ bia, ma ebe ọ di otú a Ọ gāhu ihe n'elu ya: ma m̀be Ọ biaruru ya aru, Ọ hughi ihe ọ bula ma-ọbughi akwuwo ndu: n'íhi na ọ bughi oge nkpuru fig.

14 O we za, si ya, Onye ọ bula eri-kwa-la nkpuru ọzọ si n'elu gi puta ebighi-ebi. Ndi nēso uzọ-Ya we nu ya.

15 Ha we bia rue Jerusalem: O we ba n'ulo uku Chineke, malite ichupu ndi nēre na ndi nāzu n'ulo uku Chineke, O we kpùe table nile nteke ndi nābanwe ego iru, na oche nile nke ndi nēre nduru;

16 O kweghi kwa ka onye ọ bula būru ihe gabiga n'etiti ulo uku Chineke.

17 O we zí ihe, si ha, Èdeghe ya n'akwukwọ nsọ, si, Agākpọ ulom ulo ekpere mba nile? ma unu onwe-unu emewo ya ọbà ndi nāpunara madu ihe.

18 Ndi-isi-nchu-àjà na ndi-ode-akwukwọ we nu ya, ha we nāchọ uzọ ha gēsi la Ya n'iyì: n'íhi na ha nātu egwu Ya, n'íhi na ibobo ozizí-Ya nwuru ìgwè madu nile n'aru.

19 M̀be ọ bula o ruru anyasi Ọ nēsi n'obodo apu.

20 M̀be ha nāga n'ututu, ha we hu osisi fig ahu na ọ kpọnwururi site na nkporogwu.

21 Pita we cheta, si Ya, Rabai, le, osisi fig nke I buru ọnu akpọnwuwo.

22 Jisus we za, si ha, Nwenu okwukwe Chineke.

23 N'ezie asim unu, Onye ọ bula nke gāsi ugwu a, Ka ewelie gi, tubà gi nime oké osimiri; nke nāgaghi-enwe obi abua, kama o kwere na ihe ọ nēkwu nēme; ọ gādiri ya.

24 Ya mere M'ji si unu, Ihe nile, ka ha ra, bú nke unu nēkpe n'ekpere riọ kwa, kwenu na unu anatawo ha, ha gādiri unu.

25 Ọzọ, m̀be ọ bula unu guzoro nēkpe ekpere, ọgharanu, ma o buru na unu nwere ihe ọ bula megide onye ọ bula; ka Nna-unu Nke bi n'elu-igwe we ọghara kwa unu ndahie nile unu.

26 Ma ọ buru na unu onwe-unu aọgharaghi, Nna-unu Nke bi n'elu-igwe agaghi-aọghara unu ndahie nile unu.

27 Ha we bia rue Jerusalem ọzọ: m̀be Ọ nējeghari n'ulo uku Chineke, ndi-isi-nchu-àjà na ndi-ode-akwukwọ na ndi-okenye we biakute Ya;

28 ha we si Ya, Ọ bu n'aha ike gini ka I nēme ihe ndia? ma-ọbu ònye nyere Gi ike a ka I we me ihe ndia?

29 Ma Jisus siri ha, M'gāju unu otù okwu, unu zakwam, emesia M'gāgwa unu aha ike M'ji eme ihe ndia.

30 Baptism nke Jọn, ò sitere n'elu-igwe, ma-ọbu na ò sitere n'aka madu? zanam.

31 Ha we kwurita n'etiti onwe-ha, si, Ọ buru na ayi asi, O sitere n'elu-igwe; Ọ gasi, N'íhi gini kwa ka unu nējighi kwe ya?

32 Ma àyi gāsi kwa, O sitere n'aka madu? ha nātu egwu ndi-Ju: n'íhi na madu nile guru Jọn na ọ bu onye-amuma n'ezie.

33 Ha we za Jisus, si, Ayi amataghi. Jisus we si ha, Mu onwem agaghi-agwa kwa unu aha ike M'ji eme ihe ndia.

O we malite igwa ha okwu n'ilu. Otù onye kuru ubi-vine, ọ ọ́a ya ogige gburugburu, gwu kwa ebe inara manya agāzọchapu na nkpuru-vine, o wu-kwa-ra ulo-elu, were kwa ya tiye n'aka ndi-ọlu-ubi, we je ala ọzọ.

² O we zigara ndi-ọlu-ubi ahu otù orù n'oge ighọ nkpuru, ka ọ nata n'aka ndi-ọlu-ubi nkpuru ufodu n'ubi-vine-ya.

³ Ha we jide ya, pia ya ihe, zilaga ya n'aka efu.

⁴ Ọzọ kwa o we zigara ha orù ọzọ; ha we tiwa isi onye ahu, me ya ihe-ihere.

⁵ O we ziga onye ọzọ; ha we ọ́ue onye ahu: na ọ́tutu ndi ọzọ; ha nāpia ufodu ihe, nēbu kwa ufodu.

⁶ O nwere otù onye fọ́duru, bú ọ́kpára ọ́ huru n'anya: o zigara ya ikpe-azu jekuru ha, si, Ha gāsọ́puru ọ́kpáram.

⁷ Ma ndi-ọlu-ubi ahu siritara onwe-ha, Nka bu onye-nketa; bianu, ka ayi ọ́ue ya, ihe-nketa-ya gābu kwa nke ayi.

⁸ Ha we jide ya, ọ́ue ya, tupu ya n'azu ubi-vine ahu.

⁹ Gini kwa ka onye-nwe ubi-vine ahu gēme? ọ́ gā́bia, la ndi-ọlu-ubi ahu n'iyì, were kwa ubi-vine ahu nye ndi ọzọ.

¹⁰ Ònu agughi ọ́buná ihe a edeworo n'akwukwọ́ nsọ́; Nkume nke ndi nēwu ulo juru, Nke ahu ka emere isi nkuku ulo:

¹¹ Ọ́ bu n'aka Onye-nwe-ayi ka nka sitere, Ọ́ bu kwa oké ọ́lu n'anya-ayi?

¹² Ha we chọ́ uzọ́ ijide Ya; ma ha turu egwu ìgwè́ madu ahu; n'ihì na ha mara na Ọ́ turu ilu a imegide ha; ha we rapu Ya, la.

¹³ Ha we zigara Ye ufodu nime ndi-Farisi na ndi Herod, ka ha we nwude Ya n'okwu.

¹⁴ Ha we bia, si Ya, Onye-ozizí, ayi amatawo na I bu onye ezi-okwu, na I dighi-asọ́ kwa onye ọ́ bula anya: n'ihì na I dighi-ele madu anya n'iru, kama I nēzi uzọ́ Chineke n'ezi-okwu: ò ziri ezi n'iwu itu ùtú́ nye Sisa, ma-ọ́bu na ò zighi ezi?

¹⁵ Àyi gātu, ma-ọ́bu na ayi agaghi-atu? Ma ebe Ọ́ matara iru-abua-ha; Ọ́ si ha, Gini mere unu nānwam? wetaram otù shilling, ka M'hu ya.

¹⁶ Ha we weta ya. Ọ́ si ha, Ònye nwe onyinyo a na ihe a edekwasiri ya? Ha si Ya, Sisa nwe.

¹⁷ Jisus we si ha, Nyeghachinu Sisa ihe nke Sisa, nyeghachi-kwa-nu Chineke ihe nke Chineke. O we ju ha nile anya nke-uku bayere Ya.

¹⁸ Ndi-Sadusi, ndi si na nbilite-n'ọ́nwu adighi, we biakute Ya; ha we jua Ya, si,

¹⁹ Onye-ozizí, Moses dere akwukwọ́ nye ayi, si, Ọ́ buru na nwa-nne-nwoke onye ọ́ bula anwua, rapu nwunye n'azu, ma ọ́ rapughi nwa, ka nwa-nne-ya nwoke kuru nwunye-ya, me ka nkpuru toputara nwa-nne-ya.

²⁰ Umu-nne-ndikom asa di: nke-mbu luru nwunye, we nwua nārapughi nkpuru;

²¹ nke-abua we kuru ya, nwu kwa, ọ́ rapughi kwa nkpuru n'azu; nke-atọ́ otú́ ahu kwa:

²² ndikom asa ahu arapughi nkpuru. N'ikpe-azu ha nile nwanyi ahu nwu-kwa-ra.

²³ Na nbilite-n'ọ́nwu, nwùnye onye n'etiti ha ka ọ́ gā́bu? n'ihì na ha asa nwere ya na nwunye.

²⁴ Jisus siri ha, Ọ́ bughi n'ihì nka ka unu ji hie uzọ́, na unu amataghi ihe edeworo n'akwukwọ́ nsọ́, ma-ọ́bu ike Chineke?

²⁵ N'ihì na mọ́e ha gēsi na ndi nwuru anwu bilie, ha alughi nwunye, enyeghi kwa ha n'ọ́lulu-di; kama ha di ka ndi-mọ́-ozì di n'elu-igwe.

²⁶ Ma n'okwu bayere ndi nwuru anwu, na anēme ka ha si n'ọ́nwu bilie; ùnu agughi

n'akwukwọ Moses, n'ebe edere okwu bayere Osisi ntà, otú Chineke gwara ya, si, Mu onwem bu Chineke nke Abraham, na Chineke nke Aisak, na Chineke nke Jakob?

27 Ọ bughị Chineke nke ndi nwuru anwu, kama Ọ bu nke ndi di ndu: unu onwe-unu nēhie uzọ nke-uku.

28 Otù onye nime ndi-ode-akwukwọ bia-kwa-ra, we nu ka ha nājurita onwe-ha ajuju, ma ebe ọ matara na Ọ zarari ha nke-oma, ọ jua Ya, si, Òle nke bu nke-mbu n'ihe nile enyere n'iwu?

29 Jisus zara, si, Nke-mbu bu, Nuru, Israel; Onye-nwe-ayi, bú Chineke-ayi, Onye-nwe-ayi bu otù:

30 i gāhu kwa Onye-nwe-ayi, bú Chineke-gi, n'anya, site n'obi-gi dum, site kwa na nkpuru-obi-gi dum, site kwa n'uche-gi dum, site kwa n'ike-gi dum.

31 Nke-abua bu nke à, I gāhu onye-aḅata-obi-gi n'anya dika onwe-gi. Ọ dighi ihe ọzọ enyere n'iwu nke dikariri ndia.

32 Ode-akwukwọ ahu we si Ya, Onye-ozizi, n'ezie I kwuru nke-oma na Ọ bu otù; ọ dighi kwa chi ọzọ di ma-ọbughi Ya:

33 na ihu Ya n'anya site n'obi-gi dum, site kwa na nghota-gi dum, site kwa n'ike-gi dum, na ihu onye-aḅata-obi-gi n'anya dika onwe-gi, ọ kachasi àjà-nsuresi-oku nile na àjà ọzọ nile nke-uku.

34 Mḅe Jisus huru na ọ zara dika onye nwere uche, Ọ si ya, I nọghi ebe di anya n'ala-eze Chineke. Ma ọ dighi onye nwere anya-ike site na mḅe ahu iju Ya ajuju.

35 Jisus we za, mḅe Ọ nēzi ihe n'ulo uku Chineke, si, Ndi-ode-akwukwọ si aña kwu na Kraist ahu bu nwa Devid?

36 Devid onwe-ya siri nime Mọ Nsọ, Onye-nwe-ayi siri Onye-nwem, Nọdu ala n'aka-nrim, Rue mḅe M'gēdo ndi-iro-Gi ka ihe-nḅakwasi-ukwu nke ukwu-Gi abua.

37 Devid onwe-ya nākpọ Ya Onye-nwe-ya; òle ebe O si buru kwa Nwa-ya? Oké ìgwè madu ahu we were obi-utọ nu okwu-Ya.

38 N'ozizi-Ya Ọ si kwa, Lezieni anya ndi-ode-akwukwọ, ndi nāchọ ijeghari n'uwe-nwuda, na inara ekele n'oma-ahia nile unu,

39 na isi oche nile n'ulo-nzukọ-unu, na isi ọnọdu nile n'oriri nile unu:

40 ndi nēripiya ulo ndinyom di-ha nwuru, nēkpe kwa ogologo ekpere ka madu we hu ha anya; ndia gēnwe ezi ọmuma-ikpe gabigara ókè kari ndi ọzọ.

41 O we nọdu n'ulo uku Chineke na ncherita-iru ebe anēdebe ùtú anātu, O we nēle otú ìgwè madu nātubà ego n'ebe ùtú ahu: ọtutu ndi bu ọgaranya nātubà kwa ri nne.

42 Otù nwayi, bú ọḅenye, nke di-ya nwuru, we bia, tubà ego ntà abua, nke mere otù farthing.

43 O we kpọ ndi nēso uzọ-Ya ka ha biakute Ya, Ọ si ha, N'ezie asim unu, Nwanyi a, bú ọḅenye, nke di-ya nwuru, ọ tubàrà kari ndi nile nātubà nime ebe ùtú ahu:

44 n'ihì na ha nile sitere n'inwebiga-àkù-ókè-ha tubà; ma nwanyì ahu sitere n'ukọ-ya tubà ka ihe nile nke o nwere ra, bú ihe dum o ji biri.

ISI 13

Mḅe Ọ nāputa n'ulo uku Chineke, otù onye n'etiti ndi nēso uzọ-Ya we si Ya, Onye-ozizí, le aha nkume na aha owuwu-ulo ndia bu!

2 Jisus we si Ya, Ì huru oké owuwu-ulo ndia? Agaghi-arapu otù nkume ma-ọli n'ebe a n'elu nkume-ibe-ya, nke anāgaghi-akwatu n'ala.

- ³ M̀be Ọ nānọdu n'elu ugwu Olive na ncherita-iru ulo uku Chineke, Pita na Jemes na Ọn na Andru we jua Ya iche, si,
- ⁴ Gwa ayi, ọle m̀be ihe ndia gābu? gini gābu kwa ihe-iriba-ama m̀be ọ bula agaje imezu ihe ndia nile?
- ⁵ Ma Jisus malitere isi ha, Lezienụ anya ka onye ọ bula ghara iduhie unu.
- ⁶ Ọtutu madu gābia n'aham, si, Mu onwem bu Ya; ha gēduhie kwa ọtutu madu.
- ⁷ Ma m̀be ọ bula unu gānu okwu agha di iche iche na akukọ agha di iche iche, unu atula ujo: ihe ndia aghaghi iputa; ma ọgwugwu ihe nile akērughị.
- ⁸ N'ihị na mba gēbili imegide mba ọzọ, ala-eze gēbili kwa imegide ala-eze ọzọ: ala-oma-jijji gādi n'ebe di iche iche; oké unwu di iche iche gādi: ihe ndia bu nmalite ihe-n̄bu.
- ⁹ Ma unu onwe-unu lezie anya n'onwe-unu: n'ihị na ha gārara unu nye n'aka nnọkọ-ikpé di iche iche; n'ulo-nzukọ di iche iche ka agāpia kwa unu ihe; n'iru ndi-isi na ndi-eze ka unu gēguzo kwa n'ihim, iburu ha àmà.
- ¹⁰ Aghaghi kwa ibu uzọ kwusa ozi oma nkem n'iru mba nile.
- ¹¹ Ma m̀be ọ bula ha duru unu je ikpé, rara kwa unu nye, unu ebula uzọ nēchebu onwe-unu okwu unu gēkwu: kama okwu ọ bula agēnye unu n'oge hour ahu, kwuenu nke ahu: n'ihị na ọ bughi unu onwe-unu nēkwu, kama ọ bu Mọ Nso.
- ¹² Nwa-nne gārara kwa nwa-nne-ya nye n'aka ọnwu, nna gārara kwa nwa-ya nye; umu gēbili kwa imegide ndi muru ha, me kwa ka ha nwua ọnwu.
- ¹³ Madu nile gākpọ kwa unu asì n'ihị aham: ma onye were ntachi-obi nọgide rue ọgwugwu ihe nile, onye ahu ka agazọputa.
- ¹⁴ Ma m̀be ọ bula unu gāhu ihe-árú nke nākpata itọbọrọ n'efu, ka ọ nēguzo n'ebe ọ nēkwesighi (onye nāgu, ya tugharia uche), m̀be ahu ndi nọ na Judia, ka ha ịalaga n'ugwu:
- ¹⁵ onye nọ kwa n'elu ulo, ya ghara iridata, ma-ọbu ibà nime, ikwapu ihe ọ bula n'ulo-ya:
- ¹⁶ onye nọ kwa n'ubi, ya ghara ilaghachi ichiri uwe-ya.
- ¹⁷ Ma ahuhu gādiri ndi di ime na ndi nēnye nwa ara na m̀be ahu.
- ¹⁸ Ma kpenu ekpere ka ọ ghara idi na m̀be oyi.
- ¹⁹ N'ihị na m̀be ahu gābu nkpābu, nke aha nkpābu di otú a akādighi site na nmalite òkìkè-uwa nke Chineke kère rue m̀be a, ọ gaghi-adi kwa ma-ọli.
- ²⁰ Ọ buru kwa na Onye-nwe-ayi emeghi ubochi ahu ka ha di nkpirikpi, agaghi-azọputa madu ọ bula: ma n'ihị ndi arọputara, ndi Ọ rọputara, O mere ka ubochi ahu di nkpirikpi.
- ²¹ M̀be ahu ọ buru na onye ọ bula gāsi unu, Le, Kraist nọ n'ebe a; ma-ọbu, Le, n'ebe ahu; unu ekwela:
- ²² n'ihị na Kraist ugha di iche iche na ndi-amuma ugha gēbili, gosi kwa ihe-iriba-ama di iche iche na ọlu-ebube di iche iche, ka ha we duhie ndi arọputara, ma ọ buru na ọ gēkwe me.
- ²³ Ma unu onwe-unu lezie anya: le, agwawom unu ihe nile m̀be akēmeghi ha.
- ²⁴ Ma na m̀be ahu, m̀be nkpābu ahu gasiri, anyanwu gāba ọchichiri, ọnwā agaghi-enye kwa ihè-ya,
- ²⁵ kpakpando nile ganāda kwa site n'elu-igwe, agēme kwa ka ike nile nke di n'elu-igwe me nkpatu.
- ²⁶ M̀be ahu ha gāhu kwa Nwa nke madu ka Ọ nābia n'igwe-oji nile n'oké ike na ebube.
- ²⁷ M̀be ahu Ọ gēzipu kwa ndi-mọ-ozì-Ya, me ka ndi nke Ya arọputara si n'ifufe anọ zukọ, site na nsọtu uwa rue nsọtu elu-igwe.
- ²⁸ Ma site n'aru osisi fig mutanu ilu-ya: m̀be ọ bula alaka-ya dibara nrò ūbu a, pute kwa akwukwọ-ndu-ya, unu mara na m̀be okpom-ọku di nso;

- ²⁹ otú a unu onwe-unu kwa, m̀be ọ bula unu gāhu ihe ndia ka ha nāputa, maranu na Ọ nọ nso, n'ọnu-uzo.
- ³⁰ N'ezie asim unu, Ọbọ a agaghi-agabiga ma-ọli, rue m̀be ihe ndia nile gēme.
- ³¹ Elu-igwe na uwa gagabiga: ma okuwu nile nkem agaghi-agabiga ma-ọli.
- ³² Ma ọ dighi onye ọ bula matara ihe bayere ubochi ahu ma-ọbu oge hour ahu, ọbuná ndi-mọ-ozí nke elu-igwe amat'aghi, Ọkpara ahu amataghi kwa, kama ọ bu nání Nnam matara.
- ³³ Lezienụ anya, murunu anya, nēkpe-kwa-nu ekpere: n'ihí na unu amataghi m̀be oge ahu bu.
- ³⁴ Ọ di ka m̀be madu, onye jere inọdu n'ala ndi ọzọ, ebe ọ rapuru ulo-ya, nye kwa ndi-orù-ya ọlu ichi-isi, nye onye ọ bula nime ha ọlu-ya, o nye-kwa-ra onye-ọnu-uzọ iwu ka ọ che nche.
- ³⁵ Ya mere, nēchenu nche: n'ihí na unu amataghi m̀be Onye-nwe ulo gābia, ma ọ bu n'anyasi, ma-ọbu n'etiti abali, ma-ọbu m̀be oke-ọkuku kwara, ma-ọbu n'ututu;
- ³⁶ ka O we ghara ihu unu ka unu nāraru ura, ma ọ buru na Ọ bia na mberede.
- ³⁷ Ma okwu M'nāgwa unu ka M'nāgwa madu nile, Nēchenu nche.

ISI 14

Ma ememe ngabiga na achicha ekoghi-eko gādi m̀be ubochi abua gasiri: ndi-isi-nchu-àjà na ndi-ode-akwukwọ we nāchọ uzọ ha gēsi jide Ya n'aghughọ, ọue Ya:

- ² n'ihí na ha nāsi, Ọ bughi n'ememe a, ka ùzù ndi-Ju we ghara idi ma eleghi anya.
- ³ M̀be Ọ nọ na Betani n'ulo Saimon onye-ekpenta, m̀be Ọ nānọdu na nri, otù nwanyi we bia nke nēji ite alabaster, nke manu-otite ezi nard di oké ọnu-ahia nke-uku di ya; ọ kuwara ite ahu, we wusa manu-otite ahu n'isi-ya.
- ⁴ Ma ufọdu di ndi iwe nēwe nke-uku n'etiti ha, ha si, Àlawo manu-otite a n'iyì otú a jì me gini?
- ⁵ N'ihí na apuru ire manu-otite a kari ọgu shilling iri-na-ise, we nye ndi-ọbenye. Ha we tamu ntamu megide nwanyi ahu.
- ⁶ Ma Jisus siri, Rapunu ya; gini mere unu nēsọbu ya? ọ luru ọlu ọma n'arum.
- ⁷ N'ihí na unu nwere ndi-ọbenye n'etiti unu m̀be nile, m̀be ọ bula unu chọrọ unu puru ime kwa ha ihe ọma: ma unu enweghi Mu onwem m̀be nile.
- ⁸ O mere ihe ọ nwere ike ime: o buru uzọ te arum manu-otite ka ewe doziem n'olìlì.
- ⁹ Ma n'ezie asim unu, Ebe ọ bula agēkwusa ozi ọma nka n'uwa dum, agēkwuta kwa ihe nke nwanyi a mere, ka ọ buru ihe-ncheta-ya.
- ¹⁰ Judas Iskariot, onye nke bu otù nime ndi-ozí iri na abua ahu, we jekuru ndi-isi-nchu-àjà, ka o we rara Ya nye n'aka-ha.
- ¹¹ Ma m̀be ha nuru ya ha ñuria ọnu, we kwe nkwa inye ya ego. Ọ we nāchọ oghere o gēsi rara Ya nye.
- ¹² N'ubochi mbu nke achicha ekoghi-eko, m̀be ha nāchu aja ngabiga, ndi nēso uzọ-Ya we si Ya, Òle ebe I nāchọ ka ayi je dozie ka I we rie oriri ngabiga?
- ¹³ O we zipu madu abua n'etiti ndi nēso uzọ-Ya, si ha, Jenu n'obodo a, otù nwoke nke bū ite miri gēzute kwa unu: sonu ya;
- ¹⁴ ebe ọ bula ọ gābà kwa, sinu nna-nwe ulo, Onye-ozizí si, Òle ebe ulo-ọbìà edeberem di, ebe Mu na ndi nēso uzọm gēri oriri ngabiga?
- ¹⁵ Ya onwe-ya gēgosi kwa unu ime-ulo uku di n'elu ulo akwadebeworo dozi kwa: n'ebe ahu dozienụ ihe nye ayi.

- ¹⁶ Ndi ahu nēso uzọ-Ya we pua ba n'obodo, hu dika Ọ gwara ha-ri: ha we dozie ememe ngabiga.
- ¹⁷ M̀be o ruru anyasi Ya na ndi-ozì iri na abua ahu we bia.
- ¹⁸ M̀be ha nānọdu na nri nēri kwa ihe, Jisus we si, N'ezie asim unu, Otù onye si n'etiti unu puta gāraram nye, bú onye Mu na ya nēri ihe.
- ¹⁹ Ọ malitere iwuta ha, ha malite-kwa-ra isi Ya n'otù, Ọ bu mu?
- ²⁰ Ma Ọ siri ha, Ọ bu otù onye nime unu iri na abua, onye nke Mu na ya nēsukọ nri n'afere.
- ²¹ N'ihì na Nwa nke madu nāla, dika edeworo ya n'akwukwọ nsọ banyere Ya: ma ahuhu gādiri nwoke ahu onye anēsìtè n'aka-ya rara Nwa nke madu nye Ọ buru na amughi nwoke ahu ọ gādi ya nma.
- ²² M̀be ha nēri ihe, O we nara ọbe achicha, gọzie ya, nyawa ya, nye ha, si, Naranu: nka bu arum.
- ²³ O we nara iko, kele kwa, we nye ha: ha nile we ñua nime ya.
- ²⁴ O we si ha, Nka bu ọbaram nke ọbụba-ndu, nke anāwusì n'ihì ọtutu madu.
- ²⁵ N'ezie asim unu, M'gaghi-añu kwa ma-ọlì n'ihè si n'osisi vine puta, rue ubochi ahu m̀be M'gāñu ya ọhu n'ala-eze Chineke.
- ²⁶ M̀be ha b̀siri ab̀, ha pua je ugwu Olive.
- ²⁷ Jisus we si ha, Agēme ka unu nile ma n'onyà: n'ihì na edeworo ya n'akwukwọ nsọ, si, M'gētìpụ Onye-ọzùzù-aturu, agābasa kwa aturu-Ya.
- ²⁸ Ma m̀be emere ka M'si n'ọnwu bilie, M'gēburu unu uzọ ga Galili.
- ²⁹ Ma Pita siri Ya, Ọ buru na agēme ọbuná madu nile ka ha ma n'onyà, ma agaghi-eme mu onwem.
- ³⁰ Jisus we si ya, N'ezie asim gi, na ta, bú n'abali a, m̀be oke-ọkuku akākwaghi ákwá ụbò abua, i gāgọnaririn ụbò atọ.
- ³¹ Ma ọ nēkwusi ike nke-uku, si, Ọ buru na ọ di nkpa ka m'so Gị nwua, m'gaghi-agọnari Gị ma-ọlì. Ọ bu kwa otú a ka ha nile kwuru.
- ³² Ha we biarue ogige nke aha-ya bu Getsemane: O we si ndi nēso uzọ-Ya, Nọdunu n'ebe a, rue m̀be M'nēkpe ekpere.
- ³³ O we kuru Pita na Jemes na Jọn tiyere Onwe-ya, ibobo we malite inwu Ya n'aru nke-uku, obi malite-kwa-ra ilọ Ya miri.
- ³⁴ O we si ha, Ọ nēwuta nkpuru-obim nke-uku, rue ọnwu: nọgidenu n'ebe a, nēche-kwa-nu nche.
- ³⁵ O we ga n'iru nke-ntà, da n'ala, we kpe ekpere ka oge hour ahu we gabiga Ya, ma ọ buru na ọ gēkwe me.
- ³⁶ O we si, Aba, Nna, I puru ime ihe nile; naram iko a: ma ọ bughi ihe Mu onwem nāchọ, kama ihe Gị onwe-gi nāchọ.
- ³⁷ O we bia, hu ha ka ha nāraru ura, O we si Pita, Saimon, ì nāraru ura? ì nweghi ike iche nche otù oge hour?
- ³⁸ Nēchenu nche, nēkpe-kwa-nu ekpere, ka unu we ghara ibà n'ọnwunwa: mọ nke madu di ọku n'ezie, ma anu-arụ adighi ike.
- ³⁹ O we rapu ha je kwa ọzọ, kpe ekpere, nēkwu otù okwu ahu.
- ⁴⁰ O we bia kwa ọzọ, hu ha ka ha nāraru ura, n'ihì na anya-ha di oké arọ; ha amataghi kwa ihe ha gāza Ya.
- ⁴¹ O we bia ọbibia nke-atọ, si ha, Nārarunu ura site n'ụbụ a, nēzu-kwa-nu ike: o zuwo: oge hour nkem eruwo; le, anārara Nwa nke madu nye n'aka ndi-nmehie.

- ⁴² Bilienụ, ka ayi je: le, onye nāraram nye nọ nso.
- ⁴³ Ngwa ngwa, m̀be Ọ kpu okwu n'ọnu, Judas, otù onye n'etiti ndi-ozi iri na abua ahu, biara, ya na ìgwè madu ndi chiri mma-agha na osisi, site n'ebe ndi-isi-nchu-àjà na ndi-ode-akwukwọ na ndi-okenye nọ.
- ⁴⁴ Ma onye nārara Ya nye nyere ha-ri ihe-iriba-ama, si, Onye ọ bula m'gēsutu ọnu, Onye ahu bu Ya; jidenu Ya, lezienu anya duru Ya je.
- ⁴⁵ M̀be ọ biara, ngwa ngwa ọ biakutere Ya, si, Rabai; o we sutu Ya ọnu nke-uku.
- ⁴⁶ Ha we tukwasi Ya aka, jide Ya.
- ⁴⁷ Ma otù onye n'etiti ndi guzoro nso miputara mma-agha-ya, ọu orù onye-isi-nchu-àjà mma, bipu nti-ya.
- ⁴⁸ Jisus we za, si ha, Ònu putara chiri mma-agha na osisi ijidem, dika imegide onye nāpunara madu ihe?
- ⁴⁹ Kwa-ubochi Mu na unu nọ n'ulo uku Chineke ebe M'nēzị ihe, ma unu ejideghm: ma emere nka ka ihe nile edeworo n'akwukwọ nsọ we mezu.
- ⁵⁰ Ha nile we rapu Ya, ọalaga.
- ⁵¹ Ma otù okorobia sonyere Ya, onye ọkwasiri ezi ákwà ọcha n'aru ọtọ ya: ha we jide ya:
- ⁵² ma ọ rapuru ezi ákwà ọcha ahu, ọara ọtọ, ọalaga.
- ⁵³ Ha we si n'ebe ahu duru Jisus jekuru onye-isi-nchu-àjà: ha nile, bú ndi-isi-nchu-àjà na ndi-okenye na ndi-ode-akwukwọ, we ọakọ n'ebe ọ nọ.
- ⁵⁴ Pita soro kwa Ya-ri n'ebe di anya, rue nime ulo, nime obí onye-isi-nchu-àjà; ọ nānọdu kwa n'etiti ndi nēje ozi, ọ nānya ọku n'ihè ọku.
- ⁵⁵ Ma ndi-isi-nchu-àjà na nnọkọ-ikpé dum nāchọ àmà imegide Jisus ime ka Ọ nwua; ma ha achọtaghi.
- ⁵⁶ N'ihì na ọtutu madu nāba àmà ugha imegide Ya, àmà-ha abughi kwa otù.
- ⁵⁷ Ufọdu we bilie, ọa àmà ugha megide Ya, si,
- ⁵⁸ Ayi onwe-ayi nuru ka Ọ nāsi, Mu onwem gākwatu ulo nsọ a nke ejiri aka me, n'ubochi atọ M'gēwu kwa ulo ọzọ nke anējighi aka me.
- ⁵⁹ Ọbuná otú a àmà-ha abughi kwa otù.
- ⁶⁰ Onye-isi-nchu-àjà we bilie n'etiti, jua Jisus, si, Ì zaghi ihe ọ bula? gini bu àmà madu ndia nābagide Gí?
- ⁶¹ Ma O kpuchiri ọnu, ọ dighi kwa ihe ọ bula Ọ zara. Onye-isi-nchu-àjà juba-kwa-ra Ya ọzọ, si Ya, Gí onwe-gi bu Kraist ahu, Ọkpara nke Onye ahu agoziri agozi?
- ⁶² Jisus we si, Mu onwem bu Ya: unu gāhu kwa Nwa nke madu ka Ọ nānọdu n'aka-nri nke ike, nābia kwa, Ya na igwe-oji nile nke elu-igwe.
- ⁶³ Onye-isi-nchu-àjà we dọwa uwe-ya nile, si, Ọ bu nkpa ndi-àmà gini nākpà ayi ọzọ?
- ⁶⁴ Unu nuru nkwulu ahu: gini bu uche-unu? Ha nile we ma Ya ikpé, si na O kwesiri inwu ọnwu.
- ⁶⁵ Ufọdu we malite ibusa Ya ọnu-miri, na ikechi iru-Ya, na iti Ya aka, na isi Ya, Bu amuma: ndi nēje ozi we nara Ya n'ipia Ya ihe.
- ⁶⁶ M̀be Pita nọ n'okpuru n'obí, otù nime umu-aḡoghọ ndi nējere onye-isi-nchu-àjà ozi we bia:
- ⁶⁷ m̀be ọ huru Pita ka ọ nānya ọku, o we le ya anya, si, Gi onwe-gi na Onye Nazaret ahu, bú Jisus, nọ-kwa-ra.
- ⁶⁸ Ma ọ goro, si, Amataghm, aghọtaghm kwa ihe gi onwe-gi nēkwu: o we pua je n'uzọ-nbata.

- ⁶⁹ Nwa-aḅoghò ahu we hu ya, malite kwa ọzọ isi ndi guzoro nso, Nwoke a bu otù onye nime ha.
- ⁷⁰ Ma ọ gọ-kwa-ra ọzọ. Mḅe nwa oge gasiri ndi guzoro nso we si kwa Pita ọzọ, N'ezie i bu otù onye nime ha; n'ihì na i bu kwa onye Galili.
- ⁷¹ Ma ọ malitere idu ikwù, na iñu iyí, si, Amataghm Nwoke a Onye unu nēkwu.
- ⁷² Ngwa ngwa oke-ọkuku we kwa ákwá nke uḅò abua. Pita we cheta okwu ahu, otú Jisus siri ya, Mḅe oke-ọkuku akākwaghi uḅò abua, i gāgōnarim uḅò atọ. Mḅe ọ tulere okwu a n'obì o we kwa ákwá.

ISI 15

Ngwa ngwa n'ututu ndi-isi-nchu-àjà, ha na ndi-okenye na ndi-ode-akwukwọ, na nnọkọ-ikpé dum, ɓara ìzù, we ke Jisus aḅu, kupu Ya je, rara Ya nye n'aka Pailat.

- ² Pailat we jua Ya, si, Gi onwe-gi bu Eze ndi-Ju? O we za ya, si, Gi onwe-gi kwuru.
- ³ Ndi-isi-nchu-àjà we nēbo Ya ọtutu ebubo.
- ⁴ Pailat we ju kwa Ya ọzọ, si, Ì zaghi ihe ọ bula? Ie ka ọtutu ihe ha nēbo Gi ra.
- ⁵ Ma Jisus azaghi ihe ọ bula ọzọ; ya mere na o juru Pailat anya.
- ⁶ Ma n'ememe ọ nārapuru ha otù onye-nkpọrọ, onye ha nāriọ n'aka-ya.
- ⁷ Ma otù onye di anākpọ Barabas, onye ekereri aḅu, ya na ndi biliri imegide ndi-isi, madu ndi ɓu-kwa-ra madu na nbili ahu.
- ⁸ Ìgwè madu ahu we rigo, malite iriọ ya ka o me dika ọ nēmere ha.
- ⁹ Pailat we za ha, si, Ònu nāchọ ka m'rapuru unu Eze ndi-Ju?
- ¹⁰ N'ihì na ọ mara na ndi-isi-nchu-àjà rara Ya-ri nye n'ihì ekworo.
- ¹¹ Ma ndi-isi-nchua-àjà kwaliri ìgwè madu ahu, ka ọ rapuru-ha Barabas kari Jisus.
- ¹² Ma Pailat za kwa-ra ọzọ, si ha, Ọ bu gini ka m'gēme kwa Onye ahu unu nākpọ Eze ndi-Ju?
- ¹³ Ma ha ti-kwa-ra nkpu ọzọ, si, Kpọgide Ya n'obe.
- ¹⁴ Pailat we si ha, É-è, n'ihì na Ò mere ihe ọjọ gini? Ma ha tibigara nkpu ókè, si, Kpọgide Ya n'obe.
- ¹⁵ Ma Pailat, ebe ọ nēzube ime ihe gātọ ìgwè madu ahu utọ n'obi, ọ rapuru ha Barabas, o we rara Jisus nye, mḅe ọ piasiri Ya ihe, ka ewe kpọgide Ya n'obe.
- ¹⁶ Ndi-agha we dupu Ya ga ba n'obí, nke bu Pritoriom; ha we kpọkọ òtù- ha dum.
- ¹⁷ Ha we yikwasi Ya uwe ododo; mḅe ha kpasiri okpu-nmeri nke eji ogwu me, ha were ya kpube Ya n'isi;
- ¹⁸ ha we malite ikele Ya, si, Ekele, Eze ndi-Ju!
- ¹⁹ Ha were kwa amì nēti Ya n'isi, ha nābusa kwa Ya ọnu-miri, ha we ɓue ikperè nākpọ isi ala nye Ya.
- ²⁰ Mḅe ha mesiri Ya ihe-ọchì, ha we yipu Ya uwe ododo ahu, we yikwasi Ya uwe-Ya nile. Ha we dupu Ya ka ha kpọgide Ya n'obe.
- ²¹ Ha we jide otù onye nke nāgabiga ka o so ha, ka o we būru obe-Ya, bú Saimon onye Sairini, nna Aleksanda na Rufos, nke si n'azu obodo ahu bia.
- ²² Ha we kuru Ya bia n'ebe anākpọ Gọlgota, nke bu, ma asugharia ya, Ebe okpokoro-isi.
- ²³ Ha we che n'iru Ya manya-vine nke agwara myrrh: ma Ọ naraghi ya.
- ²⁴ Ha we kpọgide Ya n'obe, kè kwa uwe-Ya n'etiti ha, nēfe nzà n'elu ha, nke onye ọ bula gēwe.

- ²⁵ Ma ọ bu oge hour nke-atọ, ha we kpogide Ya n'obe.
- ²⁶ Edekwasị-kwa-ra ndekwasị nke ihe eboro Ya, EZE NDI-JU.
- ²⁷ Ha kpogide-kwa-ra ndikom abua tinyere Ya ndi nāpunara madu ihe; otù onye n'aka-nri-Ya, na otù onye n'aka-ekpe-Ya.
- ²⁸ Ewe mezue ihe edere n'akwukwọ nsọ, nke si, Ọ bu kwa na ndi nēmebi iwu ka aguru Ya.
- ²⁹ Ndi nāgabiga nēkwulu kwa Ya, nēfufe isi-ha, nāsi kwa, Ehe! Gị Onye nākwatu ulo nsọ ayi, Onye nēwu kwa ya n'ubochi atọ,
- ³⁰ zọputa Onwe-gi, si n'elu obe ridata.
- ³¹ Otú ahu ka ndi-isi-nchu-àjà nēkwu kwa, ebe ha na ndi-ode-akwukwọ nēme Ya ihe-ọchì n'etiti onwe-ha, si, Ọ zọputara ndi ọzọ; Ọ pughi izọputa Onwe-ya.
- ³² Ka Kraist, Eze Israel, si n'elu obe ridata uhu a, ka ayi we hu kwere kwa. Ndi akpogidere Ya na ha n'obe nāta kwa Ya uta.
- ³³ Mbe o ruru oge hour nke-isi, ọchichiri we ịa n'ala ahu dum rue oge hour nke-iteghete.
- ³⁴ N'oge hour nke-iteghete Jisus we were oké olu tie nkpu, si, Eloi, Eloi, lama sabaktani? nke bu, ma asugharia ya, Chinekem, Chinekem, gini mere I ji rapu nání Mu?
- ³⁵ Ufodu n'etiti ndi guzoro nso, mbe ha nuru ya, ha we si, Le, Ọ nākpọ Elaija
- ³⁶ Otù onye we ịa ọsọ, were manya-vine ịara uka ịaju sponge, tukwasi ya n'amì, nye Ya ka Ọ nua, si, Rapunu; ka ayi hu ma Elaija nābia iwedata Ya n'obe.
- ³⁷ Ma Jisus mere ka olu-Ya dasie ike, O we kubie ume.
- ³⁸ Ákwà-nbọchi nke ulo nsọ Chineke we ịawa iberibe abua site n'elu rue ala.
- ³⁹ Ma mbe ọchi-agma nāchi ọgu ndi-agma ise, nke guzoro nso na ncherita-iru Ya, huru na O kubiri ume otú a, ọ si, N'ezie Nwoke a bu Ọkpara Chineke.
- ⁴⁰ Ndinyom di kwa ndi nọ n'ebe di anya nēkiri: n'etiti ha ka Meri Magdalini, na Meri nne Jemes nke-ntà na Joses, na Salomi, nọ;
- ⁴¹ ndi nēso Ya mbe Ọ nọ na Galili, nēje-kwa-ra Ya ozi; na ọtutu ndinyom ọzọ ndi soro Ya rigoro Jerusalem.
- ⁴² Mbe o ruru anyasi uhu a, ebe ọ bu Nkwadebe, nke bu ubochi buru ubochi-izu-ike uzọ,
- ⁴³ Josef nke Arimatia we bia, onye bu onye-nnọkọ-ikpé onye anāsopuru, onye ya onwe-ya nēche kwa ala-eze Chineke; o were anya-ike bakuru Pailat, riọ aru Jisus.
- ⁴⁴ O we ju Pailat anya ma ọ buru na Ọ nwuruwori: o we kpọ ọchi-agma ahu nāchi ọgu ndi-agma ise biakute ya, ọ jua ya ma ọ di anya mbe Ọ nwuru.
- ⁴⁵ Mbe ọ matara site n'ọnu ọchi-agma ahu nāchi ọgu ndi-agma ise, o we rara ozu Jisus nye Josef n'efu.
- ⁴⁶ O we zuta ezi ákwà ọcha; mbe o budatasiri Ya, o we ke Ya n'ezì ákwà ọcha ahu, tọbọ Ya n'ìlì nke egwuwarari n'oké nkume; o we kpore otù nkume kwachie ọnu-uzọ ìlì ahu.
- ⁴⁷ Ma Meri Magdalini na Meri nne Joses huru ebe atọbọrọ Ya.

ISI 16

Mbe ubochi-izu-ike gasiri, Meri Magdalini, na Meri nne James, na Salomi, we zuta uda utọ di iche iche, ka ha we bia te Ya manu.

- ² N'isi-ututu n'ubochi mbu nke ízù ubochi asa, ha we bia rue ìlì-Ya mbe anyanwu wara.
- ³ Ha we sirita onwe-ha, Ònye gākporepuru ayi nkume ahu n'ọnu-uzọ ìlì?
- ⁴ Mbe ha lere anya n'elu, ha we hu na akporeghachiwo nkume ahu: n'ihì na o riri nne nke-

uku.

⁵ Ha we ba n'ílì, hu nwa-okorobia ka ọ nọduru n'aka-nri, ọkwasị kwa uwe-nwuda ọcha; ibobo we nwua ha n'aru nke-uku.

⁶ Ma ọ si ha, Ka ibobo ghara inwu unu n'aru nke-uku: unu nāchọ Jisus, Onye Nazaret, Onye akpogideworo n'obe: emere ka O si n'ọnwu bilie; Ọ nọghị n'ebe a: le, ebe ha toboro Ya!

⁷ Kama labanu, si ndi nēso uzọ-Ya na Pita, O buru unu uzọ ga Galili: n'ebe ahu ka unu gāhu Ya, dika Ọ gwara unu.

⁸ Ha we pua, si n'ílì ahu ọalaga; n'ihì na ọma-jijiji na njubiga-anyaka-ókè nānwu ha n'aru: ha agwaghi kwa onye ọ bula ihe ọ bula; n'ihì na ha nātu egwu.

⁹ Ma mbe O siri n'ọnwu bilie n'ututu n'ubochi mbu nke ízù ubochi asa, O buru uzọ were Onwe-ya gosi Meri Magdalini, onye Ọ chupururi mọ ọjọ asa nime ya.

¹⁰ Nwanyị ahu we ga koro ndi Ya na ha nri, mbe ha nēru újù nākwa kwa ákwá.

¹¹ Ma mbe ndi ahu nuru na Ọ di ndu, na ya onwe-ya hu-kwa-ra Ya-ri, ha ekweghi.

¹² Ma mbe ihe ndia gasiri emere ka Ọ puta ìhè nye madu abua nime ha n'udi di iche, mbe ha nēje ije, nāga n'azu obodo.

¹³ Ndi ahu we je koro ndi ọduru: ha ekweghi kwa okwu-ha.

¹⁴ Emesia emere ka Ọ puta ìhè nye ndi-ozì iri na otù onwe-ha mbe ha nọduru na nri; O we ta ekweghi-ekwe-ha na obi-etili-ha uta, n'ihì na ha ekweghi okwu ndi huru Ya mbe emesiri ka O si n'ọnwu bilie.

¹⁵ O we si ha, Ganu n'uwa nile, kwusara ihe nile ekere èkè ozi ọma nkem.

¹⁶ Onye nke kwere, nke eme-kwa-ra ya baptism, agāzọputa ya; ma agāma onye nke nēkweghi ikpé.

¹⁷ Ihe-iriba-ama ndia gēso kwa ndi kwere: n'aham ka ha gāchupu ndi-mọ ọjọ; ha gēkwu okwu n'asusu ọhu di iche iche;

¹⁸ ha gāchilite agwọ, ọ buru kwa na ha aṅua ihe ọ bula nēbute ọnwu, ọ gaghi emeru ha aru ma-ọlì; ha gēbikwasi ndi-nriaria aka, agēme kwa ka aru-ha di ike.

¹⁹ Ya mere, otú a, mbe Ọ gwasiri ha okwu, ewe kuru Onye-nwe-ayi Jisus rigo n'elu-igwe, O we nọdu n'aka-nri nke Chineke.

²⁰ Ndi ahu we pua, kwusa ebe nile, Onye-nwe-ayi nēso kwa ha n'ilu ọlu, nēme okwu-ha ka o guzosie ike site n'ihe-iriba-ama di iche iche nke nēso. Amen.

For other languages please go to www.wordproject.org